



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

**ຄວາມຮູ້ພື້ນຖານ ກ່ຽວກັບ ດໍາລັດວ່າດ້ວຍ
ການຄຸ້ມຄອງຢາປາບສັດຕູພືດ**

**ສໍາລັບຜູ້ນໍາໃຊ້ ແລະ ຜູ້ດໍາເນີນທຸລະກິດ
ຢາປາບສັດຕູພືດ**

ຈັດພິມໂດຍ: ກົມປຸກຝັງ, ກະຊວງ ກະສິກໍາ ແລະ ປ່າໄມ້
(ພິມຄັ້ງທີ 2 ຈຳນວນ 500 ຫົວ)

2020



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

**ຄວາມຮູ້ພື້ນຖານ ກ່ຽວກັບ ດໍາລັດວ່າດ້ວຍ
ການຄຸ້ມຄອງຢາປາບສັດຕູພິດ**

**ສໍາລັບຜູ້ນໍາໃຊ້ ແລະ ຜູ້ດໍາເນີນທຸລະກິດ
ຢາປາບສັດຕູພິດ**

ຈັດພິມໂດຍ: ກົມປຸກຝັງ, ກະຊວງ ກະສິກໍາ ແລະ ປ່າໄມ້
(ພິມຄັ້ງທີ 2 ຈໍານວນ 500 ຫົວ)

2020

ຄຳນຳ

ເພື່ອເປັນການຈັດຕັ້ງປະຕິບັດຄຳສັ່ງຂອງນາຍົກລັດຖະມົນຕີສະບັບເລກທີ 38/ນຍ, ລົງວັນທີ 17 ຕຸລາ 2007 ກ່ຽວກັບ ການເອົາໃຈໃສ່ໂຄສະນາເຜີຍແຜ່, ສຶກສາອົບຮົມ ສ້າງສະຕິເຄົາລົບກົດໝາຍ ເວົ້າລວມ ເວົ້າສະເພາະເຮັດໃຫ້ການໂຄສະນາເຜີຍແຜ່ ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ ສະບັບເລກທີ 258/ລບ, ລົງວັນທີ 24 ສິງຫາ 2017 ລົງສູ່ປະຊາຊົນບັນດາເຜົ່າ, ບ້ານ, ກຸ່ມບ້ານ, ຮາກຖານການຜະລິດ ຕະຫຼອດ ຮອດຜູ້ປະກອບການ ແລະ ການຈັດຕັ້ງທຸກພາກສ່ວນໄດ້ດີຂຶ້ນກວ່າເກົ່ານັ້ນ, ກົມປຸກຝັງ ຈຶ່ງໄດ້ສ້າງປຶ້ມຄູ່ມືຄວາມຮູ້ພື້ນຖານ ກ່ຽວກັບ ດຳລັດການຄຸ້ມຄອງຢາປາບສັດຕູພືດ ສຳລັບ ຜູ້ນຳໃຊ້ຢາປາບສັດຕູພືດ ແລະ ຜູ້ດຳເນີນທຸລະກິດຢາປາບສັດຕູພືດສະບັບນີ້ຂຶ້ນ.

ປຶ້ມຫົວນີ້ໄດ້ສັງລວມເນື້ອໃນພື້ນຖານ ໂດຍການຄັດຈ້ອນເອົາສະເພາະເນື້ອໃນຂອງ ບັນດາດຳລັດດັ່ງກ່າວທີ່ຈຳເປັນ ສຳລັບຜູ້ນຳໃຊ້, ຜູ້ປະກອບການ ແລະ ພາກສ່ວນຕ່າງໆ ທີ່ກ່ຽວຂ້ອງເປັນຕົ້ນແມ່ນຄວາມສຳຄັນຂອງດຳລັດ, ການອະນຸຍາດໃຫ້ດຳເນີນການມີ ຫຍັງແດ່?, ຂໍ້ຫ້າມ ຫຼື ບໍ່ໄດ້ຮັບການອະນຸຍາດມີຫຍັງແດ່?, ແລະ ຖ້າມີການລະເມີດ ຈະໄດ້ຮັບໂທດຄືແນວໃດແດ່?; ທັງນີ້ກໍ່ເພື່ອເປັນບ່ອນອີງ ແລະ ເປັນຄູ່ມືໃນການ ໂຄສະນາເຜີຍແຜ່ໃຫ້ເປົ້າໝາຍເຂົ້າໃຈງ່າຍຂຶ້ນ ແລະ ເປັນເຈົ້າການເຂົ້າຮ່ວມໃນ ການຈັດຕັ້ງປະຕິບັດຢ່າງມີຜົນສັກສິດສູງ.

ການສັງລວມ ແລະ ຈັດພິມປຶ້ມຫົວນີ້ບໍ່ສາມາດປະຕິເສດໄດ້ເຖິງຂໍ້ຂາດຕົກບົດຜ່ອງ ທາງດ້ານເນື້ອໃນ ແລະ ຫຼັກໄວຍາກອນ. ດັ່ງນັ້ນ, ໃນເວລາເຜີຍແຜ່ ຫຼື ສຶກສາຄົ້ນຄວ້າ ຕົວຈິງຫາກທ່ານຜູ້ອ່ານຕ້ອງການຕຳນິສິ່ງຂ່າວແມ່ນສາມາດສິ່ງຄຳເຫັນໄປຍັງ ພະແນກ ລະບຽບການ, ກົມປຸກຝັງ (ໂທ/ແຟັກ: 021 452 967) ຊຶ່ງພວກເຮົາມີຄວາມຍິນດີ ຮັບເອົາຄຳຕຳນິສິ່ງຂ່າວຂອງທ່ານເພື່ອນຳມາປັບປຸງແກ້ໄຂໃຫ້ດີຂຶ້ນ.

ຫົວໜ້າກົມປຸກຝັງ



ສາລະບານ

| | ໜ້າ |
|---|-------|
| ຄຳນຳ | i |
| ສາລະບານ | iii-v |
| ເນື້ອໃນຂອງຄູ່ມື | |
| 1. ຄວາມສຳນຶກກ່ຽວກັບຢາປາບສັດຕູພືດ ແລະ ເຫດຜົນຄວາມຈຳເປັນໃນການສ້າງດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ | 1 |
| 1.1. ຢາປາບສັດຕູພືດ ໝາຍເຖິງຫຍັງ? | 1 |
| 1.2. ຢາປາບສັດຕູພືດມີຄວາມສຳຄັນ ແລະ ຜົນກະທົບແນວໃດແດ່? | 2 |
| 1.3. ເປັນຫຍັງຈຶ່ງຕ້ອງສ້າງດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ? | 5 |
| 2. ຄວາມສຳນຶກເບື້ອງຕົ້ນກ່ຽວກັບຄວາມໝາຍ, ຈຸດປະສົງ, ຫຼັກການ ແລະ ຂອບເຂດການນຳໃຊ້ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ | 7 |
| 2.1. ການຄຸ້ມຄອງຢາປາບສັດຕູພືດ ແມ່ນຫຍັງ? | 7 |
| 2.2. ຈຸດປະສົງຂອງດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ ເພື່ອຫຍັງ? | 7 |
| 2.3. ຫຼັກການພື້ນຖານກ່ຽວກັບວຽກງານຢາປາບສັດຕູພືດມີຫຍັງແດ່? | 7 |
| 2.4. ຂອບເຂດການນຳໃຊ້ຂອງດຳລັດ ວ່າດ້ວຍ ການຄຸ້ມຄອງຢາປາບສັດຕູພືດກວມເອົາພາກສ່ວນ ແລະ ການເຄື່ອນໄຫວວຽກງານໃດແດ່? | 8 |

| | |
|--|-----------|
| 3. ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດມົນນະໂຍບາຍ ແລະ ອະນຸຍາດໃຫ້ບຸກຄົນ ແລະ ນິຕິບຸກຄົນ ເຄື່ອນໄຫວຫຍັງແຕ່ກ່ຽວກັບຢາປາບສັດຕູພືດ? | 8 |
| 3.1. ລັດມົນນະໂຍບາຍແນວໃດແຕ່ຕໍ່ວຽກງານຢາປາບສັດຕູພືດ | 8 |
| 3.2. ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດອະນຸຍາດໃຫ້ບຸກຄົນ ແລະ ນິຕິບຸກຄົນເຄື່ອນໄຫວວຽກງານຫຍັງແຕ່ກ່ຽວກັບຢາປາບສັດຕູພືດ? | 9 |
| 3.3. ຜູ້ດຳເນີນທຸລະກິດ ແລະ ຜູ້ນຳໃຊ້ຈະຮູ້ຂໍ້ມູນກ່ຽວກັບຢາປາບສັດຕູພືດທີ່ອະນຸຍາດໃຫ້ນຳໃຊ້ ແລະ ຫ້າມນຳໃຊ້ໃນ ສປປ ລາວ ໄດ້ແນວໃດ? | 12 |
| 3.4. ຢາປາບສັດຕູພືດທີ່ຈະນຳໃຊ້ ໃນ ສປປ ລາວ ຕ້ອງມີເງື່ອນໄຂ ແລະ ຂັ້ນຕອນສະເໜີແນວໃດແດ່? | 15 |
| 3.5. ດຳລັດຢາປາບສັດຕູພືດອະນຸຍາດໃຫ້ ບຸກຄົນ, ນິຕິບຸກຄົນ ແລະ ການຈັດຕັ້ງສາມາດດຳເນີນທຸລະກິດຢາປາບສັດຕູພືດ ມີຫຍັງແດ່? ມີເງື່ອນໄຂ, ຂັ້ນຕອນໃນການສະເໜີຂໍອະນຸຍາດແນວໃດ? | 21 |
| 3.6. ຜູ້ດຳເນີນທຸລະກິດ, ບຸກຄົນທົ່ວໄປ ແລະ ການຈັດຕັ້ງ ທີ່ເຄື່ອນໄຫວວຽກງານກ່ຽວກັບ ຢາປາບສັດຕູພືດ ຕ້ອງມີມາດຕະການຄວາມປອດໄພແນວໃດ? | 26 |
| 3.7. ການຕິດຕາມ ແລະ ລາຍງານກ່ຽວກັບຢາປາບສັດຕູພືດ | 33 |
| 3.8. ການບຳບັດ ແລະ ກຳຈັດຢາປາບສັດຕູພືດ | 33 |
| 4. ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດຫ້າມບໍ່ໃຫ້ການຈັດຕັ້ງ ແລະ ບຸກຄົນເຮັດມີຫຍັງແດ່? | 34 |
| 4.1. ຂໍ້ຫ້າມທົ່ວໄປ | 34 |
| 4.2. ຂໍ້ຫ້າມ ສຳລັບຜູ້ດຳເນີນທຸລະກິດ | 35 |

| | | |
|------|---|----|
| 4.3. | ຂໍ້ຫ້າມ ສໍາລັບຜູ້ນໍາໃຊ້ | 36 |
| 4.4 | ຂໍ້ຫ້າມ ສໍາລັບພະນັກງານ ແລະ ເຈົ້າໜ້າທີ່ກວດກາຢາປາບສັດຕູພືດ | 37 |
| 5. | ຖ້ານິຕິບຸກຄົນ ແລະ ນິຕິບຸກຄົນ ຫາກລະເມີດດໍາລັດ ວ່າດ້ວຍ ຢາປາບສັດຕູພືດ ຈະໄດ້ຮັບໂທດຄືແນວໃດ? | 37 |
| 5.1. | ມາດຕະການສຶກສາອົບຮົມ | 37 |
| 5.2. | ມາດຕະການປັບໃໝ | 38 |
| 5.3. | ມາດຕະການທາງອາຍາ | 39 |
| 5.4. | ມາດຕະການເພີ່ມໂທດ | 39 |

1. ຄວາມສໍານຶກກ່ຽວກັບຢາປາບສັດຕູພືດ ແລະ ເຫດຜົນຄວາມຈໍາເປັນ ໃນການສ້າງດໍາລັດ ວ່າດ້ວຍ ການຄຸ້ມຄອງຢາປາບສັດຕູພືດ.

1.1. ຢາປາບສັດຕູພືດໝາຍເຖິງຫຍັງ?

ຢາປາບສັດຕູພືດໃນມາດຕາ 3 ຂອງດໍາລັດສະບັບນີ້ ໝາຍເຖິງ ທາດ ຫຼື ທາດປະສົມເຄມີ ລວມທັງຊີວະພາບທີ່ນໍາໃຊ້ເພື່ອຂັບໄລ່, ທໍາລາຍ, ຄວບຄຸມສັດຕູພືດ ແລະ ພາຫະນໍາເຊື້ອພະຍາດ ຫຼື ເພື່ອຄວບຄຸມການຈະເລີນເຕີບໂຕຂອງພືດ;

ຢາປາບສັດຕູພືດຕາມຄວາມໝາຍທີ່ກ່າວມາຂ້າງເທິງນັ້ນ ແມ່ນປະກອບດ້ວຍຢາຂ້າຫຍ້າ, ຢາຂ້າໝູ, ຢາຂ້າເທົາ, ຢາປ້ອງກັນ ແລະ ກໍາຈັດໄຄ, ຢາຂ້າເຊື້ອຈຸລິນຊີ, ຢາລ້ຽມໄມ້ , ຊີວະພາບປາບສັດຕູພືດ, ຢາຂ້າເຊື້ອພະຍາດ ແລະ ນໍ້າຢາອະນາໄມ, ຢາຂ້າເຊື້ອເຫັດລາ, ຢາຂ້າແມງໄມ້, ຢາຂ້າໄຮ, ເຊື້ອຈຸລິນຊີປາບສັດຕູພືດ, ຢາຂ້າຫອຍ, ຢາຂ້າຂີ້ກະເດືອນຝອຍ, ຢາກໍາຈັດໄຂ່ແມງໄມ້ ແລະ ໄຮ, ຢາກະຕຸ້ນພືດຕິກໍາຂອງແມງໄມ້, ຢາໄລ່ແມງໄມ້, ຢາຄວບຄຸມການຈະເລີນເຕີບໂຕຂອງແມງໄມ້, ຢາເຮັດໃຫ້ໃບໄມ້ຫຼົ້ນ, ຢາເຮັດໃຫ້ໃບພືດແຫ້ງ, ຢາຄວບຄຸມການຈະເລີນເຕີບໂຕຂອງພືດ.

ອະທິບາຍຄໍາສັບຕາມມາດຕາ 3 ຂອງດໍາລັດ:

ສັດຕູພືດ ໝາຍເຖິງພືດທີ່ບໍ່ຕ້ອງການ, ແມງໄມ້, ສັດ ແລະ ເຊື້ອຈຸລິນຊີທີ່ສ້າງຄວາມເສຍຫາຍແກ່ພືດ, ຜະລິດຕະພັນພືດ ແລະ ສິ່ງແວດລ້ອມ;

ເຊື້ອຈຸລິນຊີ ໝາຍເຖິງໄວຣັດ, ແບັກທີເຣຍ, ເຫັດລາ, ກາຝາກ ແລະ ເຊື້ອພະຍາດອື່ນ;

ພາຫະນໍາເຊື້ອພະຍາດ ໝາຍເຖິງສິ່ງທີ່ມີຊີວິດໃດໜຶ່ງທີ່ເປັນຕົວນໍາພາເຊື້ອພະຍາດຕິດແປດມາສູ່ຄົນ, ສັດ, ພືດ ແລະ ສິ່ງແວດລ້ອມເປັນຕົ້ນ ສັດ, ພືດ, ແມງສາບ, ຍຸງ.

1.2. ຢາປາບສັດຕູພືດມີຄວາມສໍາຄັນ ແລະ ຜົນກະທົບແນວໃດແດ່?

ຢາປາບສັດຕູພືດເປັນປັດໄຈການຜະລິດກະສິກໍາທີ່ສໍາຄັນ, ມີຜົນປະໂຫຍດທາງກົງ ແລະ ທາງອ້ອມບໍ່ສະເພາະແຕ່ການຜະລິດກະສິກໍາ ແຕ່ຍັງກວມໄປເຖິງເປົ້າໝາຍອື່ນໆ ໃນຫຼາຍຮູບການ ດັ່ງນີ້:

- ຮັກສາຜົນຜະລິດ ແລະ ຄຸນນະພາບຂອງຜົນຜະລິດ;
- ສ້າງສະເຖຍລະພາບ ແລະ ຄວາມໝັ້ນຄົງດ້ານສະບຽງອາຫານ ແລະ ພະລັງງານໃຫ້ພຽງພໍຕໍ່ປະຊາກອນທີ່ເພີ່ມຂຶ້ນ;
- ເພີ່ມປະສິດທິພາບການໃຊ້ປະໂຫຍດທີ່ດິນ ແລະ ຫຼຸດຜ່ອນການທໍາລາຍປ່າໄມ້ ເພື່ອຂະຫຍາຍພື້ນທີ່ການຜະລິດ;
- ເພີ່ມປະສິດທິພາບໃນການຜະລິດ ແລະ ຫຼຸດແຮງງານຄົນໃນການກະສິກໍາ;
- ເພີ່ມຄຸນນະພາບຊີວິດຂອງຊາວກະສິກອນ ເຮັດໃຫ້ມີໂອກາດໃນການປະກອບອາຊີບອື່ນເສີມ;
- ບ້ອງກັນການແຜ່ລະບາດຂອງສັດຕູພືດ ແລະ ພາຫະນໍາເຊື້ອພະຍາດຕິດແປດໃສ່ຄົນ;
- ເປັນສິ່ງຄ້າປະກັນການສ້າງລາຍຮັບຈາກການກະສິກໍາຂອງປະເທດ.

ເຖິງແມ່ນວ່າຢາປາບສັດຕູພືດຈະມີຄວາມສໍາຄັນຫຼາຍດ້ານດັ່ງທີ່ໄດ້ກ່າວມາຂ້າງເທິງນັ້ນ, ແຕ່ຢາປາບສັດຕູພືດທຸກຊະນິດແມ່ນມີຄວາມອັນຕະລາຍໃນໂຕຂອງມັນເອງ, ຖ້າບໍ່ມີການຄຸ້ມຄອງ ແລະ ບໍ່ມີມາດຕະການຄວາມປອດໄພໃນເວລານໍາໃຊ້ ຫຼື ນໍາໃຊ້ຢາປາບສັດຕູພືດຕ້ອງຫ້າມ, ຢາປາບສັດຕູພືດທີ່ບໍ່ໄດ້ມາດຖານ ແລະ ເສຍຄຸນນະລັກສະນະແມ່ນຈະສ້າງຜົນກະທົບຕໍ່ສຸຂະພາບ ແລະ ຊີວິດຂອງຄົນ, ສັດ, ສ້າງຄວາມເສຍຫາຍແກ່ພືດ ແລະ ສິ່ງແວດລ້ອມ ສະແດງອອກຄື:

ຜົນກະທົບການນຳໃຊ້ຢາປາບສັດຕູພືດໂດຍບໍ່ມີການປ້ອງກັນຄວາມປອດໄພ



ຍຸດການສີດຢາປາບສັດຕູ
ພືດບໍ່ໃສ່ຊຸດປ້ອງກັນຕົວ




ອິດເມື່ອຍ ແລະ ເປັນລຶມ




ປາກ ແລະ ລິ້ນເປື້ອຍ



ຜິວໜັງເປື້ອຍ ແລະ ເປັນ
ຜິ່ນແດງ



ໜ້າເປື້ອຍ ແລະ ຕາບອດ



ຕາແດງ

**ຜົນກະທົບຢາປາບສັດຕູພືດທີ່ເປັນອັນຕະລາຍຮ້າຍແຮງສູງ ໃນບັນຊີຕ້ອງຫ້າມ
ຂອງ ສປປ ລາວ**



ທາດພິດຕົກຄ້າງໃນຮ່າງກາຍ
ແມ່ລູກເກີດມາຜິດປົກກະຕິ



ເປັນມົນລະພິດໃນ
ສິ່ງແວດລ້ອມ



ເຮັດໃຫ້ຜົນຜະລິດ
ເສຍຫາຍ



ທາດພິດມີຜົນກະທົບ
ຕໍ່ສັດນ້ຳ



ພິດຕົກຄ້າງໃນດິນເຮັດ
ໃຫ້ການແຕກງອກ
ຂອງພືດຫຼຸດລົງ



ເປັນພິດເຮັດໃຫ້ຕົ້ນພືດ
ຕາຍ

1.3. ເປັນຫຍັງຈຶ່ງຕ້ອງສ້າງດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ?

ການຜະລິດກະສິກຳແມ່ນຖືເປັນອາຊີບຕົ້ນຕໍໜຶ່ງທີ່ສຳຄັນຕໍ່ການດຳລົງຊີວິດຂອງປະຊາຊົນລາວບັນດາເຜົ່າໃນຂອບເຂດທົ່ວປະເທດທີ່ມີການຜະລິດເປັນສິນຄ້າຢ່າງເປັນຂະບວນພືດພື້ນ. ແຕ່ເຖິງຢ່າງໃດກໍ່ຕາມໃນປັດຈຸບັນ, ຍ້ອນບັນຫາຂາດເຂີນແຮງງານ ແລະ ການຫັນການຜະລິດກະສິກຳເປັນອຸດສາຫະກຳທັນສະໄໝ ໄດ້ເຮັດໃຫ້ມີການນຳເຂົ້າ ແລະ ນຳໃຊ້ຢາປາບສັດຕູພືດເປັນຈຳນວນຫຼວງຫຼາຍ ແລະ ແຜ່ກະຈາຍໃນທົ່ວປະເທດ ຊຶ່ງໄດ້ສ້າງຜົນກະທົບຕໍ່ສິ່ງທີ່ມີຊີວິດໃນນ້ຳ ແລະ ດິນສູນຫາຍຕາຍໄປ ແລະ ພ້ອມດຽວກັນກໍ່ສະສົມສານເຄມີຕົກຄ້າງໃນພືດ, ສັດ ແລະ ສິ່ງແວດລ້ອມເກີດຄວາມສ່ຽງຕໍ່ຄວາມປອດໄພຂອງອາຫານນັບມື້ນັບຫຼາຍຂຶ້ນ.

ຕໍ່ບັນຫາດັ່ງກ່າວເພື່ອຄຸ້ມຄອງບັນດາກິດຈະການຕ່າງໆກ່ຽວກັບຢາປາບສັດຕູພືດເລີ່ມແຕ່ການຜະລິດ, ນຳເຂົ້າ, ຈຳໜ່າຍໄປຈົນເຖິງນຳໃຊ້ໂດຍອີງໃສ່ກົດໝາຍ ວ່າດ້ວຍ ກະສິກຳ, ກະຊວງກະສິກຳ ແລະ ປ່າໄມ້ ໄດ້ອອກຂໍ້ຕົກລົງ ວ່າດ້ວຍ ການຄຸ້ມຄອງຢາປາບສັດຕູພືດ ເລກທີ 0886/ກປ, ລົງວັນທີ 10 ມີນາ 2000, ຫຼັງຈາກນັ້ນໃນຕົ້ນປີ 2010 ກໍ່ໄດ້ຄົ້ນຄວ້າປັບປຸງ ຂໍ້ຕົກລົງດັ່ງກ່າວໂດຍສະເໜີຍົກລະດັບຂຶ້ນເປັນດຳລັດ ຂອງລັດຖະບານ ແຕ່ອີງໃສ່ມະຕິກອງປະຊຸມລັດຖະບານເວລານັ້ນ ເພິ່ນໄດ້ຊີ້ນຳໃຫ້ກະຊວງອອກເປັນຂໍ້ຕົກລົງຂອງກະຊວງ ເພື່ອຈັດຕັ້ງປະຕິບັດໄປກ່ອນ ຊຶ່ງກະຊວງໄດ້ອອກຂໍ້ຕົກລົງ ເລກທີ 2860/ກປ, ລົງວັນທີ 11 ມິຖຸນາ 2010. ຜ່ານການຈັດຕັ້ງປະຕິບັດຂໍ້ຕົກລົງດັ່ງກ່າວໃນ 6 ປີມານີ້ ສາມາດນຳໃຊ້ເປັນເຄື່ອງມືທີ່ສຳຄັນໃນການຄຸ້ມຄອງຢາປາບສັດຕູພືດໃຫ້ເຂົ້າສູ່ກົດໝາຍ ແລະ ລະບຽບການໂດຍພື້ນຖານເປັນຕົ້ນການກຳນົດບັນຊີຢາປາບສັດຕູພືດທີ່ຍົກເລີກ ຫຼື ຫ້າມນຳໃຊ້ໃນສປປ ລາວ, ຄົ້ນຄວ້າຂຶ້ນທະບຽນສູດຢາປາບສັດຕູພືດ ແລະ ອອກອະນຸຍາດໃຫ້ແກ່ການນຳເຂົ້າ ແລະ ຈຳໜ່າຍຢາປາບສັດຕູພືດ ລວມທັງ ສ້າງນັກກວດກາຢາປາບສັດຕູພືດໃນຂອບເຂດທົ່ວປະເທດ. ນອກນີ້, ຍັງໄດ້ມີການອອກຄຳສັ່ງ, ແຈ້ງການ ແລະ ບົດແນະນຳຈຳນວນໜຶ່ງເພື່ອສຸມໃສ່ແກ້ໄຂບັນຫາການນຳເຂົ້າ, ຈຳໜ່າຍຢາປາບສັດຕູພືດທີ່ຍົກເລີກນຳໃຊ້ ແລະ ປາກົດການນຳໃຊ້ທີ່ບໍ່ຖືກຕ້ອງຕາມເຕັກນິກ.

ຜ່ານການຈັດຕັ້ງປະຕິບັດຂໍ້ຕົກລົງ ວ່າດ້ວຍ ການຄຸ້ມຄອງຢາປາບສັດຕູພືດ ສະບັບປັດຈຸບັນເຫັນວ່າຍັງມີບາງຈຸດພົບຂໍ້ຫຍຸ້ງຍາກພໍສົມຄວນເປັນຕົ້ນການລັກລອບ ນຳເຂົ້າຍັງມີເປັນຈຳນວນຫຼວງຫຼາຍ, ມີການຈຳໜ່າຍຢາປາບສັດຕູພືດທີ່ບໍ່ຖືກຕ້ອງ, ນຳໃຊ້ຢາເຄມີປາບສັດຕູພືດ ໂດຍສະເພາະຢາຂ້າຫຍ້າແບບຊະຊາຍທີ່ບໍ່ຖືກລະບຽບ ແລະ ຫຼັກວິຊາການ ຊຶ່ງສາເຫດພື້ນຖານທີ່ພາໃຫ້ບັນຫາຕ່າງໆ ເກີດຂຶ້ນຍ້ອນ:

1. ຂັ້ນຂອງນິຕິກຳທີ່ນຳໃຊ້ຍັງມີຂອບເຂດ, ອຳນາດໃນການບັງຄັບໃຊ້ ຈຳກັດ ໂດຍສະເພາະການກວດກາ, ການສະກັດກັ້ນ ແລະ ນຳໃຊ້ມາດ ຕະການຕໍ່ຜູ້ກະທຳຜິດຍັງບໍ່ທັນເປັນລະບົບຄົບຊຸດ.
2. ໃນພາກປະຕິບັດຕົວຈິງການປະສານງານກັບຂະແໜງການອື່ນ (ຍັງມີ ບັນຫາ) ເພາະໂດຍຫຼັກການຕ້ອງແມ່ນນິຕິກຳລະດັບລັດຖະບານຂຶ້ນໄປ;
3. ເນື້ອໃນຂໍ້ບັງຄັບບໍ່ທັນຄົບຖ້ວນ ແລະ ສອດຄ່ອງກັບພາກພື້ນ ແລະ ສາກົນ, ຂາດການເຊື່ອມໂຍງກັບກົດໝາຍຕ່າງໆ ພາຍໃນປະເທດ ແລະ ການມີສ່ວນຮ່ວມຂອງຂະແໜງການກ່ຽວຂ້ອງໃນການຄົ້ນຄວ້າ ແລະ ແກ້ໄຂບັນຫາກ່ຽວກັບຢາປາບສັດຕູພືດ.

ດັ່ງນັ້ນ, ຈຶ່ງມີຄວາມຈຳເປັນໃນການຍົກຂໍ້ຕົກລົງ ວ່າດ້ວຍ ການຄຸ້ມຄອງຢາ ປາບສັດຕູພືດ ຂຶ້ນເປັນດຳລັດຂອງນາຍົກລັດຖະມົນຕີ ຊຶ່ງນອນຢູ່ໃນແຜນການສ້າງ ນິຕິກຳຂອງລັດຖະບານ ສີກປີ 2016 – 2017 ແລະ ຄາດວ່າຈະສະເໜີກອງປະຊຸມ ລັດຖະບານເພື່ອພິຈາລະນາໃນເດືອນ ສິງຫາ 2016.

2. ຄວາມສໍາພັນເບື້ອງຕົ້ນກ່ຽວກັບຄວາມໝາຍ, ຈຸດປະສົງ, ຫຼັກການ ແລະ ຂອບເຂດການນໍາໃຊ້ດໍາລັດ ວ່າດ້ວຍ ການຄຸ້ມຄອງຢາປາບ ສັດຕູພືດ.

2.1. ການຄຸ້ມຄອງຢາປາບສັດຕູພືດ ແມ່ນຫຍັງ?

ໃນມາດຕາ 2 ຂອງດໍາລັດສະບັບນີ້ກໍານົດໄວ້ວ່າ ການຄຸ້ມຄອງຢາປາບສັດຕູພືດ ແມ່ນການຈັດຕັ້ງປະຕິບັດມາດຕະການກ່ຽວກັບການນໍາໃຊ້ ແລະ ດໍາເນີນທຸລະກິດຢາປາບສັດຕູພືດໃຫ້ຖືກຕ້ອງຕາມເຕັກນິກວິຊາການເພື່ອຮັບປະກັນຄວາມປອດໄພຕໍ່ສຸຂະພາບ, ຊີວິດ, ຊັບສິນ, ສິ່ງແວດລ້ອມ ແລະ ສັງຄົມ.

2.2. ຈຸດປະສົງຂອງດໍາລັດ ວ່າດ້ວຍ ການຄຸ້ມຄອງຢາປາບສັດຕູພືດ ເພື່ອຫຍັງ?

ໃນມາດຕາ 1 ຂອງດໍາລັດສະບັບນີ້ ກໍານົດຫຼັກການ, ລະບຽບການ ແລະ ມາດຕະການກ່ຽວກັບການຄຸ້ມຄອງ, ນໍາໃຊ້ ແລະ ການຕິດຕາມ ກວດກາ ການເຄື່ອນໄຫວວຽກງານຢາປາບສັດຕູພືດເພື່ອຮັບປະກັນຄຸນນະພາບ, ປະສິດທິພາບ ແລະ ຄວາມປອດໄພຂອງຢາປາບສັດຕູພືດຕໍ່ຄົນ, ສັດ, ພືດ ແລະ ສິ່ງແວດລ້ອມ ແນ່ໃສ່ເຮັດໃຫ້ ການຜະລິດກະສິກໍາ ແລະ ປ່າໄມ້ ໄປຕາມທິດກະສິກໍາ ສະອາດ ສີຂຽວ ຍືນຍົງ, ສາມາດເຊື່ອມໂຍງກັບພາກພື້ນ ແລະ ສາກົນ ປະກອບສ່ວນເຂົ້າໃນການພັດທະນາເສດຖະກິດ - ສັງຄົມແຫ່ງຊາດ.

2.3. ຫຼັກການພື້ນຖານກ່ຽວກັບວຽກງານຢາປາບສັດຕູພືດມີຫຍັງແດ່?

ໃນມາດຕາ 5 ຂອງດໍາລັດສະບັບນີ້ກໍານົດໄວ້ວ່າ ຫຼັກການພື້ນຖານກ່ຽວກັບວຽກງານຢາປາບສັດຕູພືດມີ ດັ່ງນີ້:

1. ສອດຄ່ອງກັບແນວທາງນະໂຍບາຍ, ຍຸດທະສາດ, ແຜນພັດທະນາເສດຖະກິດ - ສັງຄົມແຫ່ງຊາດ ແລະ ກົດໝາຍ;
2. ຄຸ້ມຄອງຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ;

3. ເອົາການປ້ອງກັນພຶດເປັນສໍາຄັນ ໂດຍການນໍາໃຊ້ຢາປາບສັດຕູພຶດທີ່ເປັນເຄມີເທົ່າທີ່ຈໍາເປັນ ຕາມເຕັກນິກການປ້ອງກັນພຶດແບບປະສົມປະສານ;
4. ຮັບປະກັນຄວາມປອດໄພຕໍ່ສຸຂະພາບ ຂອງຄົນ, ສັດ, ພືດ ແລະ ສິ່ງແວດລ້ອມ;
5. ຮັບປະກັນຄວາມຖືກຕ້ອງຕາມມາດຕະຖານເຕັກນິກ;
6. ສອດຄ່ອງກັບສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

2.4. ຂອບເຂດການນໍາໃຊ້ຂອງດໍາລັດ ວ່າດ້ວຍ ການຄຸ້ມຄອງຢາປາບສັດຕູພຶດ ກວມເອົາພາກສ່ວນ ແລະ ການ ເຄື່ອນໄຫວວຽກງານ ໃດແດ່?

ໃນມາດຕາ 6 ຂອງດໍາລັດສະບັບນີ້ ກໍານົດໄວ້ວ່ານໍາໃຊ້ສໍາລັບບຸກຄົນ, ນິຕິບຸກຄົນ ແລະ ການຈັດຕັ້ງທັງພາຍໃນ ແລະ ຕ່າງປະເທດທີ່ເຄື່ອນໄຫວວຽກງານກ່ຽວກັບການນໍາເຂົ້າ, ຜະລິດ, ຈໍາໜ່າຍ, ຂົນສົ່ງ, ສົ່ງຜ່ານ, ສົ່ງອອກ, ການນໍາໃຊ້, ການໂຄສະນາ, ການບໍາບັດ, ການກໍາຈັດ, ການຄົ້ນຄວ້າວິໄຈ ແລະ ດໍາເນີນທຸລະກິດຢາປາບສັດຕູພຶດ ໃນ ສປປ ລາວ.

3. ດໍາລັດ ວ່າດ້ວຍ ການຄຸ້ມຄອງຢາປາບສັດຕູພຶດມີນະໂຍບາຍ ແລະ ອະນຸຍາດໃຫ້ ບຸກຄົນ ແລະ ນິຕິບຸກຄົນ ເຄື່ອນໄຫວຫຍັງແດ່ກ່ຽວກັບຢາປາບສັດຕູພຶດ ?

3.1. ລັດມີນະໂຍບາຍແນວໃດແດ່ຕໍ່ວຽກງານຢາປາບສັດຕູພຶດ ?

ລັດເອົາໃຈໃສ່ວຽກງານຢາປາບສັດຕູພຶດ ດ້ວຍການບໍາລຸງສ້າງບຸກຄະລາກອນ, ຄົ້ນຄວ້າ, ທົດລອງ, ພັດທະນາ ແລະ ຖ່າຍທອດເຕັກນິກວິຊາການກ່ຽວກັບຢາປາບສັດຕູພຶດລວມທັງການກໍ່ສ້າງພື້ນຖານໂຄງລ່າງວັດຖຸເຕັກນິກຮັບປະກັນການຄຸ້ມຄອງວຽກງານດັ່ງກ່າວໃຫ້ມີປະສິດທິຜົນ.

ລັດຊຸກຍູ້ ແລະ ສິ່ງເສີມໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງ ລົງທຶນ ເຂົ້າໃນການດຳເນີນທຸລະກິດຢາປາບສັດຕູພືດທີ່ເປັນອັນຕະລາຍໜ້ອຍ, ຢາປາບສັດຕູ ພືດຊີວະພາບ ແລະ ນຳໃຊ້ເຕັກໂນໂລຊີ ທີ່ເປັນມິດຕໍ່ສິ່ງແວດລ້ອມເປັນຕົ້ນການປ້ອງ ກັນພືດແບບປະສົມປະສານ, ການປະຕິບັດກະສິກຳທີ່ດີ ດ້ວຍການສະໜອງຂໍ້ມູນ ຂ່າວສານ, ເຕັກນິກວິຊາການ ແລະ ນະໂຍບາຍພາສີ, ອາກອນຕາມກົດໝາຍ.

ອະທິບາຍຄຳສັບ ຕາມມາດຕາ 3 ຂອງດຳລັດ:
ຢາປາບສັດຕູພືດຊີວະພາບ ໝາຍເຖິງ ເຊື້ອຈຸລິນຊີ, ທາດສີມປົນເຄມີ - ຊີວະພາບ ແລະ ສານສະກັດຈາກພືດ ທີ່ນຳໃຊ້ເພື່ອຫຼຸດຜ່ອນປະຊາກອນຂອງສັດຕູພືດ;
ການປ້ອງກັນພືດແບບປະສົມປະສານ ໝາຍເຖິງ ການຄວບຄຸມສັດຕູພືດ ດ້ວຍ ການລວມເອົາວິທີການຕ່າງໆ ທີ່ເໝາະສົມໃນການສະກັດກັ້ນ ການຂະຫຍາຍຕົວ ຂອງປະຊາກອນສັດຕູພືດ ເພື່ອຫຼຸດຜ່ອນການນຳໃຊ້ຢາປາບສັດຕູພືດ ຫຼື ຫຼຸດຜ່ອນ ຄວາມສ່ຽງ ຕໍ່ ສຸຂະພາບ ຂອງຄົນ, ສັດ ແລະ ສິ່ງແວດລ້ອມ ໂດຍເນັ້ນໃສ່ ຫຼັກການປູກຝັງໃຫ້ພືດມີຄວາມຕ້ານທານ, ບໍ່ມີຜົນກະທົບ ຕໍ່ ລະບົບນິເວດ ແລະ ຊຸກຍູ້ກົນໄກການຄວບຄຸມສັດຕູພືດ ໂດຍທຳມະຊາດ.

3.2. ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດອະນຸຍາດໃຫ້ ບຸກຄົນ ແລະ ນິຕິບຸກຄົນເຄື່ອນໄຫວວຽກງານຫຍັງແຕ່ກ່ຽວກັບຢາປາບສັດຕູພືດ ?

ລັດມີການຄວບຄຸມອະນຸຍາດ ແລະ ບໍ່ອະນຸຍາດການເຄື່ອນໄຫວວຽກງານ ກ່ຽວກັບຢາປາບສັດຕູພືດ ຕາມລະດັບຄວາມເປັນອັນຕະລາຍ ຂອງຢາປາບສັດຕູພືດ ໃນ 5 ປະເພດ ຄືດັ່ງນີ້:

ປະເພດ 1 ຢາປາບສັດຕູພືດທີ່ເປັນອັນຕະລາຍຮ້າຍແຮງສູງ.

ໃນມາດຕາ 9 ຂອງດຳລັດສະບັບນີ້ ກຳນົດໄວ້ວ່າ ຢາປາບສັດຕູພືດທີ່ເປັນ ອັນຕະລາຍຮ້າຍແຮງສູງ ແມ່ນຢາປາບສັດຕູພືດທີ່ມີຄຸນລັກສະນະຄວາມເປັນພິດ ກະທັນຫັນ ຕໍ່ ສຸຂະພາບ ແລະ ຊີວິດ ຂອງຄົນ, ນອກນີ້ຍັງສິ່ງຜົນກະທົບຮ້າຍແຮງ ຕໍ່

ສິ່ງແວດລ້ອມ ແລະ ຕົກຄ້າງຍາວນານ, ຈາກຜົນໄດ້ຮັບທີ່ເຮັດໃຫ້ຈຳນວນສັດທົດລອງຕາຍຫ້າສິບສ່ວນຮ້ອຍ ເມື່ອໄດ້ຮັບທາດພິດ ຂອງຢາປາບສັດຕູພືດເຂົ້າທາງ ປາກ ໃນປະລິມານ ໜ້ອຍກວ່າ ຫ້າມິນລິກຣາມ ຫຼື ເຂົ້າທາງຜິວໜັງ ໜ້ອຍກວ່າ ຫ້າສິບມິນລິກຣາມ ຕໍ່ ນໍ້າໜັກ ຂອງສັດທົດລອງ ໜຶ່ງກິໂລກຣາມ.

ຢາປາບສັດຕູພືດທີ່ເປັນອັນຕະລາຍຮ້າຍແຮງສູງ ບໍ່ອະນຸຍາດໃຫ້ ຜະລິດ, ນຳເຂົ້າ, ຈຳໜ່າຍ, ສົ່ງຜ່ານ, ນຳໃຊ້ ແລະ ຄອບຄອງ.

ປະເພດ 2 ຢາປາບສັດຕູພືດທີ່ເປັນອັນຕະລາຍຮ້າຍແຮງ.

ໃນມາດຕາ 10 ຂອງດາລັດສະບັບນີ້ ກຳນົດໄວ້ວ່າຢາປາບສັດຕູພືດອັນຕະລາຍຮ້າຍແຮງ ແມ່ນຢາປາບສັດຕູພືດທີ່ມີຄຸນລັກສະນະຄວາມເປັນພິດກະທັນຫັນ ຕໍ່ ສຸຂະພາບ ແລະ ຊີວິດ ຂອງຄົນ, ນອກນີ້ຍັງສິ່ງຜົນກະທົບຮ້າຍແຮງ ຕໍ່ສິ່ງແວດລ້ອມ ແລະ ຕົກຄ້າງຍາວນານ ຈາກຜົນໄດ້ຮັບທີ່ເຮັດໃຫ້ຈຳນວນສັດທົດລອງຕາຍ ຫ້າສິບສ່ວນຮ້ອຍ ເມື່ອໄດ້ຮັບທາດພິດ ຂອງຢາປາບສັດຕູພືດເຂົ້າທາງ ປາກ ໃນປະລິມານ ຫ້າ ຫາ ຫ້າສິບມິນລິກຣາມ ຫຼື ເຂົ້າທາງຜິວໜັງ ຫ້າສິບ ຫາ ສອງຮ້ອຍມິນລິກຣາມ ຕໍ່ ນໍ້າໜັກ ຂອງສັດທົດລອງ ໜຶ່ງກິໂລກຣາມ.

ຢາປາບສັດຕູພືດອັນຕະລາຍຮ້າຍແຮງ ບໍ່ອະນຸຍາດໃຫ້ ຜະລິດ, ນຳເຂົ້າ, ສົ່ງອອກ, ສົ່ງຜ່ານ, ຈຳໜ່າຍ, ນຳໃຊ້ ແລະ ຄອບຄອງ ຍົກເວັ້ນ ນຳໃຊ້ເພື່ອການຄົ້ນຄວ້າ ແລະ ການພັດທະນາເຕັກໂນໂລຊີ ຂອງລັດຖະບານ, ການປ້ອງກັນ ແລະ ຄວບຄຸມສັດຕູພືດກັກກັນ ຫຼື ພາຫະນຳເຊື້ອພະຍາດ, ແຕ່ຕ້ອງໄດ້ຂຶ້ນທະບຽນ ແລະ ຮັບອະນຸຍາດ ນຳກະຊວງກະສິກຳ ແລະ ປ່າໄມ້.

ປະເພດ 3 ຢາປາບສັດຕູພືດທີ່ເປັນອັນຕະລາຍປານກາງ

ໃນມາດຕາ 11 ຂອງດາລັດສະບັບນີ້ ກຳນົດໄວ້ວ່າ ຢາປາບສັດຕູພືດທີ່ເປັນອັນຕະລາຍປານກາງ ແມ່ນຢາປາບສັດຕູພືດທີ່ມີຄຸນລັກສະນະເປັນພິດ ຕໍ່ ສຸຂະພາບ ແລະ ຊີວິດ ຂອງຄົນ ຈາກຜົນໄດ້ຮັບທີ່ເຮັດໃຫ້ຈຳນວນສັດທົດລອງຕາຍ ຫ້າສິບສ່ວນຮ້ອຍ ເມື່ອໄດ້ຮັບທາດພິດ ຂອງຢາປາບສັດຕູພືດເຂົ້າທາງ ປາກ ໃນປະລິມານ

ຫ້າສິບ ຫາ ສອງພັນ ມົນລົກຣາມ ຫຼື ເຂົ້າທາງຜິວໜັງ ສອງຮ້ອຍ ຫາ ສອງພັນມົນລົກຣາມ ຕໍ່ ນໍ້າໜັກ ຂອງສັດທົດລອງ ໜຶ່ງກິໂລກຣາມ.

ຢາປາບສັດຕູພືດອັນຕະລາຍປານກາງ ສາມາດຜະລິດ, ນໍາເຂົ້າ, ສົ່ງອອກ, ສົ່ງຜ່ານ, ຈໍາໜ່າຍ, ນໍາໃຊ້ ແລະ ຄອບຄອງ ໂດຍຂັ້ນທະບຽນ ແລະ ຂໍອະນຸຍາດ ນໍາຂະແໜງການກະສິກໍາ ແລະ ປ່າໄມ້ ແລະ ຕ້ອງຢູ່ພາຍໃຕ້ການຄຸ້ມຄອງຕາມລະບຽບການທີ່ກ່ຽວຂ້ອງຢ່າງເຂັ້ມງວດ.

ປະເພດ 4 ຢາປາບສັດຕູພືດທີ່ເປັນອັນຕະລາຍໜ້ອຍ

ມາດຕາ 12 ຂອງດໍາລັດສະບັບນີ້ ກໍານົດໄວ້ວ່າ ຢາປາບສັດຕູພືດທີ່ເປັນອັນຕະລາຍໜ້ອຍ ແມ່ນຢາປາບສັດຕູພືດ ທີ່ມີຄຸນລັກສະນະເປັນພິດ ຕໍ່ ສຸຂະພາບ ແລະ ຊີວິດຂອງຄົນ ຈາກຜົນໄດ້ຮັບ ທີ່ເຮັດໃຫ້ສັດທົດລອງຕາຍ ຫ້າສິບສ່ວນຮ້ອຍ ເມື່ອໄດ້ຮັບທາດພິດ ຂອງຢາປາບສັດຕູພືດເຂົ້າທາງ ປາກ ຫຼື ຜິວໜັງ ໃນປະລິມານຫຼາຍກວ່າ ສອງພັນມົນລົກຣາມ ຕໍ່ນໍ້າໜັກ ຂອງສັດ ໜຶ່ງກິໂລກຣາມ.

ຢາປາບສັດຕູພືດທີ່ເປັນອັນຕະລາຍໜ້ອຍ ສາມາດຜະລິດ, ນໍາເຂົ້າ, ຈໍາໜ່າຍ, ສົ່ງຜ່ານ, ສົ່ງອອກ, ນາໃຊ້ ແລະ ຄອບຄອງ ໂດຍຂັ້ນທະບຽນ ແລະ ຂໍອະນຸຍາດນາອົງການຄຸ້ມຄອງວຽກງານຢາປາບສັດຕູພືດ ແລະ ຕ້ອງປະຕິບັດຕາມລະບຽບການທີ່ກ່ຽວຂ້ອງຢ່າງເຂັ້ມງວດ.

ປະເພດ 5 ຢາປາບສັດຕູພືດອັນຕະລາຍບໍ່ເປັນພິດກະທັນຫັນ

ໃນມາດຕາ 13 ຂອງດໍາລັດສະບັບນີ້ ກໍານົດໄວ້ວ່າ ຢາປາບສັດຕູພືດອັນຕະລາຍບໍ່ເປັນພິດກະທັນຫັນ ແມ່ນຢາປາບສັດຕູພືດທີ່ມີຄຸນລັກສະນະເປັນພິດ ຕໍ່ ສຸຂະພາບ ແລະ ຊີວິດ ຂອງຄົນ ແຕ່ ບໍ່ອອກລິດທັນທີ ຈາກຜົນໄດ້ຮັບທີ່ເຮັດໃຫ້ຈໍານວນສັດທົດລອງຕາຍ ຫ້າສິບ ສ່ວນຮ້ອຍ ເມື່ອໄດ້ຮັບທາດພິດຂອງຢາປາບສັດຕູພືດເຂົ້າທາງປາກ ຫຼື ຜິວໜັງ ໃນປະລິມານ ຫ້າພັນມົນລົກຣາມ ຫຼື ຫຼາຍກວ່າ ຕໍ່ນໍ້າໜັກ ຂອງສັດ ໜຶ່ງກິໂລກຣາມ.

ຢາປາບສັດຕູພືດອັນຕະລາຍບໍ່ເປັນພິດກະທັນຫັນ ສາມາດຜະລິດ, ນໍາເຂົ້າ, ຈໍາໜ່າຍ, ສົ່ງຜ່ານ, ສົ່ງອອກ, ນໍາໃຊ້ ແລະ ຄອບຄອງ ໂດຍຂັ້ນທະບຽນ ແລະ

ຂໍອະນຸຍາດນຳຂະແໜງການກະສິກຳ ແລະ ປ່າໄມ້ ຍົກເວັ້ນຢາປາບສັດຕູພືດຊີວະພາບ ທີ່ມີຄວາມປອດໄພ ຕໍ່ ສຸຂະພາບ ຂອງຄົນ, ສັດ ແລະ ສິ່ງແວດລ້ອມ ຊຶ່ງບໍ່ໄດ້ບັນຈຸໃສ່ພາຊະນະເພື່ອຈຳໜ່າຍ.

3.3. ຜູ້ດຳເນີນທຸລະກິດ ແລະ ຜູ້ນຳໃຊ້ ຈະຮູ້ຂໍ້ມູນ ກ່ຽວກັບ ຢາປາບສັດຕູພືດ ທີ່ອະນຸຍາດໃຫ້ນຳໃຊ້ ແລະ ຫ້າມນຳໃຊ້ໃນ ສປປ ລາວ ໄດ້ແນວໃດ?

ໃນມາດຕາ 14 ຂອງດຳລັດສະບັບນີ້ ກຳນົດໄວ້ວ່າ ກະຊວງກະສິກຳ ແລະ ປ່າໄມ້ ເປັນຜູ້ກຳນົດ ແລະ ທົບທວນບັນຊີຢາປາບສັດຕູພືດ ທີ່ອະນຸຍາດໃຫ້ນຳໃຊ້ ບົນພື້ນຖານການຂຶ້ນທະບຽນ ວິຊາການຢາປາບສັດຕູພືດ ແລະ ບັນຊີຫ້າມນຳໃຊ້ໃນ ແຕ່ລະປີ ແລ້ວແຈ້ງບັນຊີ ຫຼື ການປ່ຽນແປງບັນຊີດັ່ງກ່າວໃຫ້ຂະແໜງການ ແລະ ອົງການຈັດຕັ້ງ ສາກົນທີ່ກ່ຽວຂ້ອງ ລວມທັງປະເທດຄູ່ຄ້າຕາມການຮ້ອງຂໍ.

ບັນຊີຢາປາບສັດຕູພືດທີ່ອະນຸຍາດໃຫ້ນຳໃຊ້ ໃນ ສປປ ລາວ ຕ້ອງມີຂໍ້ມູນ ກ່ຽວກັບ ຊື່ການຄ້າ, ຊື່ສາມັນ ຫຼື ຊື່ສານເຄມີ, ທາດພືດ ແລະ ອັດຕາການນຳໃຊ້, ປະເພດຢາປາບສັດຕູພືດ, ສັດຕູພືດ ແລະ ພືດເປົ້າໝາຍ, ໄລຍະເວລາໃຫ້ຢຸດນຳໃຊ້ກ່ອນ ເກັບກ່ຽວພືດ ແລະ ລະດັບການຕົກຄ້າງ ຂອງຢາປາບສັດຕູພືດ.

ຂໍ້ມູນເພີ່ມ ກ່ຽວກັບ ຢາປາບສັດຕູພືດ ຕ້ອງທ້າມ: ອີງຕາມຂໍ້ຕົກລົງ ຂອງລັດຖະມົນຕີກະຊວງກະສິກໍາ ແລະ ປ່າໄມ້ ສະບັບເລກທີ 2862/ກປ ລົງວັນທີ 11 ມິຖຸນາ 2010 ໄດ້ກຳນົດບັນຊີ ຢາປາບສັດຕູພືດ ທີ່ ຫ້າມນຳໃຊ້ໃນ ສປປ ລາວ ລວມທັງໝົດ 55 ຊະນິດ ຄື:

| | |
|---|--|
| <p>ຢາຂ້າແມງໄມ້ ແລະ ຢາຂ້າໄຮ</p> <ol style="list-style-type: none"> 1. ອອນດຣິນ (Aldrin) 2. ບີເຮັດຊີ (BHC) 3. ຄລໍດານ (Chlordane) 4. ຄລໍດີມີຟອມ (Chlordimeform) 5. ຄລໍເຟນວິນໂຟດ (Chlorfenvinphos) 6. ຄລໍທິໂອຟິສ (Chlorthiophos) 7. ໄຊເຮັກຊາທິນ (Cyhexatine) 8. ດີ ດີ ທີ (DDT) 9. ດີແອນດຣິນ (Dieldrin) 10. ດີມີຟິກ (Dimefox) 11. ດີນີໂຕຣຄຣີໂຊນ (Dinitroresol) 12. ດີມີໂທນ (Demeton) 13. ແອນດຣິນ (Endrin) 14. ແອນໂດຊຸນຟານ (Endosulfan) 15. ເອທິນພາຣາໂທອອນ (Ethyl Parathion) 16. ອີ ພີ ເອັນ (EPN) 17. ເຮັບຕາຄໍຣິ (Heptachlor) 18. ເຮັກຊາຄໍຣິໂຣ ໄຊຄລໍເຮັກຊາຖານ (Hexachloro Cyclohexane) 19. ເລບໂຕໂຟດ (Leptophos) 20. ລິນດານ (Lindane) 21. ມີທາມິໂດພິສ (Methamidophos) 22. ເມໂທມິນ (Methomyl) 23. ເມທິນພາຣາໂທອອນ (Methyl Parathion) 24. ໂມໂນໂຄຣໂຕໂຟດ (Monocrotophos) 25. ໂຟລີ ຄໍໂຣຄາມເຟນ (Polychlorocamphene) 26. ໂຟແຣດ (Phorate) 27. ສະຣາດານ (Schradan) 28. ທີ ອີ ພີ ພີ (TEPP) 29. ທອກຊານເຟນ (Toxaphene) <p>ຢາຂ້າເຊື້ອລາ</p> <ol style="list-style-type: none"> 30. ໂບນາພາຄຣິນ (Binapacryl) 31. ແຄບຕາໂຟນ (Captafol) 32. ໄຊຄລໍເຮັກຊີມີຍາ (Cycloheximide) | <ol style="list-style-type: none"> 33. ແມກກູຣີ ແລະ ແມກກູຣີຄອມພາວ (Mercury & Mercury compounds) 34. ເອັມ ອີ ເອັມ ຊີ (MEMC) 35. ພີ ເອັມ ເອ (PMA) 36. ຊີລິນຽມ ຄອມພາວ (Selenium compound) <p>ຢາຂ້າໜູ</p> <ol style="list-style-type: none"> 37. ຄໍໂຣເບນຊີເລດ (Chlorobenzilate) 38. ໂຊດຽມຟູອໍອາເຊເຕັດ (Sodium fluoroacetate) <p>ຢາຂ້າຫຍ້າ</p> <ol style="list-style-type: none"> 39. 2, 4, 5 ທີ (2, 4, 5 T) 40. ໂດໂນເຊບ (Dinoseb) 41. ໂດໂນເທິບ ອາເຊເຕັດ (Dinoterb acetate / Dinitrobutyphenol) 42. ພາຣາຄວັດ (Paraquat) 43. ໂຊດຽມ ຄໍຣໍເຣດ (Sodium chlorate) <p>ຢາຄົມຂ້າເຊື້ອພະຍາດ ແລະ ແມງໄມ້</p> <ol style="list-style-type: none"> 44. ອີ ດີ ບີ (EDB) 45. ເອທິແລນອີກຊາຍ (Ethylene oxide) 46. ເມທິນໂບຣມາຍ (Methyl bromide) <p>ອື່ນໆ</p> <ol style="list-style-type: none"> 47. ອາເຊນິກຄອມພາວ (Arsenic compound) ສ່ວນປະສົມຂອງຢາຂ້າຫຍ້າ ແລະ ຂ້າແມງໄມ້ 48. ແຄນຊຽມ ອາຊີເນັດ (Calcium arsenate) ຂ້າຫຍ້າ, ຂ້າໜູ, ຂ້າຫອຍ, ຂ້າແມງໄມ້ 49. ດີ ບີ ຊີ ພີ (DBCP) ຂ້າຂີ້ກະເດືອນຝ່ອຍ 50. ດາມິໂນໂຊ (Daminozide) ຄວບຄຸມການຈະເລີນ ເຕີບໂຕຂອງພືດ 51. ຟຣູອໍໂຣອາຊີຕາໄມ (Fluoroacetamide) ຂ້າແມງໄມ້, ຂ້າໜູ 52. ອີກຊາມິນ (Oxamyl) ຂ້າແມງໄມ້, ຂ້າໄຮ, ຂ້າປວກ 53. ຟິສຟາມິດອນ (Phosphamidon) ຂ້າແມງໄມ້, ຂ້າຂີ້ກະເດືອນຝ່ອຍ 54. ໂຊດຽມ ອາກຊີໂນ (Sodium Arsenite) ຂ້າແມງໄມ້, ຂ້າພະຍາດ, ຂ້າຫຍ້າ, ຂ້າໜູ 55. ທານລຽມ ຊູນເຟດ (Thallium (i) sulfate) ຂ້າໜູ, ຂ້າແມງໄມ້ |
|---|--|

ຢຸດ

ຈຳໜ່າຍ ແລະ ນຳໃຊ້ ຜະລິດຕະພັນ ຢາປາບ
ສັດຕູພືດຕ້ອງຫ້າມ ດັ່ງລຸ່ມນີ້:

| ຢາຂ້າແມງໄມ້ ແລະ ຢາຂ້າຫຍ້າ | | |
|---|---|--|
|  |  |  |
| ແລນເນດ, ເມໂທມິນ | ແລນເນດ, ເມໂທມິນ | ກຣິນເນດ, ເມໂທມິນ |
|  |  |  |
| ດາຣາໂຊນ, ພາຣາຄັວດ | ກຳມອກໂຊນ, ພາຣາຄັວດ | ພາຣາຄັວດ |
|  |  |  |
| ກຳມອກໂຊນ, ພາຣາຄັວດ | ກຳມອກໂຊນ, ພາຣາຄັວດ | ພາຣາຄັວດ |

3.4 ຢາປາບສັດຕູພືດທີ່ຈະນຳໃຊ້ໃນ ສປປ ລາວ ຕ້ອງມີເງື່ອນໄຂ ແລະ ຂັ້ນຕອນສະເໜີແນວໃດແດ່?

ໃນມາດຕາ 15 ຂອງດຳລັດສະບັບນີ້ ກຳນົດໄວ້ວ່າ ຜູ້ທີ່ມີຈຸດປະສົງ ຜະລິດ ຫຼື ນຳເຂົ້າ ເພື່ອຈຳໜ່າຍ ແລະ ນຳໃຊ້ຢາປາບສັດຕູພືດຢູ່ ສປປ ລາວ ຕ້ອງຍື່ນຄຳຮ້ອງ ພ້ອມດ້ວຍເອກະສານປະກອບ ຕໍ່ ກົມປຸກຝັງ, ກະຊວງກະສິກຳ ແລະ ປ່າໄມ້ ເພື່ອຂໍ **ຂຶ້ນທະບຽນວິຊາການຢາປາບສັດຕູພືດ.**

ໃນການຄົ້ນຄວ້າ ແລະ ພິຈາລະນາ ການຂຶ້ນທະບຽນວິຊາການຢາປາບສັດຕູ ພືດ ແມ່ນມີຄະນະກຳມະການພິຈາລະນາການຂຶ້ນທະບຽນ ທີ່ຖືກແຕ່ງຕັ້ງໂດຍ ລັດຖະມົນຕີກະຊວງກະສິກຳ ແລະ ປ່າໄມ້. ສຳລັບ ໂຄງປະກອບ, ສິດ ແລະ ໜ້າທີ່ ຂອງຄະນະກຳມະການດັ່ງກ່າວ ໄດ້ກຳນົດໄວ້ໃນລະບຽບການຕ່າງຫາກ.

ອະທິບາຍຄຳສັບ ມາດຕາ 3 ຂອງດຳລັດ ກຳນົດໄວ້ວ່າ:
ການຂຶ້ນທະບຽນວິຊາການຢາປາບສັດຕູພືດ ໝາຍເຖິງ ຂະບວນການຮັບຮອງເອົາຢາ ປາບສັດຕູພືດ ຕາມການປະເມີນຂໍ້ມູນທາງດ້ານວິທະຍາສາດ ໃຫ້ເຫັນວ່າຜະລິດຕະ ພັນນັ້ນມີປະສິດທິພາບ ຕໍ່ເປົ້າໝາຍ ແລະ ບໍ່ມີຄວາມສ່ຽງຕໍ່ສຸຂະພາບຂອງຄົນ ຫຼື ສັດ ຫຼື ສິ່ງແວດລ້ອມ ພາຍໃຕ້ເງື່ອນໄຂຂອງສະຖານທີ່ນຳໃຊ້.

ຢາປາບສັດຕູພືດ ທີ່ຍົກເວັ້ນການຂຶ້ນທະບຽນວິຊາການ

ຢາປາບສັດຕູພືດ ທີ່ຍົກເວັ້ນການຂຶ້ນທະບຽນວິຊາການ ມີດັ່ງນີ້:

1. ຢາປາບສັດຕູພືດ ທີ່ນຳເຂົ້າຊົ່ວຄາວ ແລະ ສິ່ງອອກຕໍ່ ຫຼື ນຳເຂົ້າເພື່ອຜະ ລິດແລ້ວສິ່ງອອກ ຕາມສັນຍາລົງທຶນ ລະຫວ່າງຜູ້ລົງທຶນພາຍໃນກັບ ຕ່າງປະເທດ;
2. ຢາປາບສັດຕູພືດຊີວະພາບ ທີ່ມີຄວາມປອດໄພຕໍ່ສຸຂະພາບ ຂອງຄົນ, ສັດ ແລະ ສິ່ງແວດລ້ອມ ຊຶ່ງບໍ່ມີຈຸດປະສົງເພື່ອຈຳໜ່າຍ.

ເງື່ອນໄຂການຂຶ້ນທະບຽນວິຊາການຢາປາບສັດຕູພືດ

ໃນມາດຕາ 17 ຂອງດຳລັດສະບັບນີ້ ກຳນົດໄວ້ວ່າ ຜູ້ທີ່ມີຈຸດປະສົງຂຶ້ນທະບຽນວິຊາການຢາປາບສັດຕູພືດ ຕ້ອງມີເງື່ອນໄຂ ດັ່ງນີ້:

1. ໄດ້ຮັບອະນຸຍາດດຳເນີນທຸລະກິດ ກ່ຽວກັບ ການຜະລິດ ຫຼື ການນຳເຂົ້າຢາປາບສັດຕູພືດ ໃນ ສປປ ລາວ;
2. ເປັນຢາປາບສັດຕູພືດ ທີ່ຂຶ້ນທະບຽນຈາກປະເທດສິ່ງອອກ;
3. ໄດ້ຮັບການມອບສິດຈາກຜູ້ຜະລິດຢາປາບສັດຕູພືດ ຂອງປະເທດສິ່ງອອກ;
4. ມີບົດປະເມີນ ກ່ຽວກັບປະສິດທິພາບ, ຄຸນລັກສະນະ ແລະ ຄວາມປອດໄພຂອງຢາປາບສັດຕູພືດ;
5. ມີແຜນການທົດສອບ ກ່ຽວກັບ ຄຸນນະພາບ ແລະ ປະສິດທິພາບຢາປາບສັດຕູພືດຢູ່ຫ້ອງວິໄຈ ແລະ ພາກສະໜາມໃນພື້ນທີ່ເປົ້າໝາຍ;
6. ມາດຕະຖານຕົວຢ່າງຢາປາບສັດຕູພືດ ແລະ ຕົວຢ່າງຜະລິດຕະພັນ.

ສຳລັບເງື່ອນໄຂການຂຶ້ນທະບຽນວິຊາການຢາປາບສັດຕູພືດ ຕາມທີ່ກຳນົດໄວ້ໃນມາດຕາ 10 ຂອງດຳລັດສະບັບນີ້ ແມ່ນກຳນົດໄວ້ໃນລະບຽບການສະເພາະຂອງກະຊວງກະສິກຳ ແລະ ປ່າໄມ້.

ການປະກອບເອກະສານ ຂໍຂຶ້ນທະບຽນວິຊາການຢາປາບສັດຕູພືດ

ໃນມາດຕາ 18 ຂອງດຳລັດສະບັບນີ້ ກຳນົດໄວ້ວ່າ ການປະກອບເອກະສານຂໍຂຶ້ນທະບຽນວິຊາການຢາປາບສັດຕູພືດ ມີດັ່ງນີ້:

1. ຄຳຮ້ອງ ຕາມແບບຮ່າງທີ່ກົມປຸກຝັງ ກຳນົດ;
2. ໃບທະບຽນວິສາຫະກິດ, ໃບອະນຸຍາດດຳເນີນທຸລະກິດຢາປາບສັດຕູພືດ;
3. ໃບຂຶ້ນທະບຽນວິຊາການຢາປາບສັດຕູພືດຈາກປະເທດຕົ້ນກຳເນີດ;
4. ໃບຢັ້ງຢືນຜົນການວິໄຈສ່ວນປະກອບ ຂອງຢາປາບສັດຕູພືດຈາກປະເທດຕົ້ນກຳເນີດ;

5. ບົດປະເມີນ ກ່ຽວກັບ ປະສິດທິພາບ, ຄຸນລັກສະນະ ແລະ ຄວາມປອດໄພ ຂອງຢາປາບສັດຕູພືດ;
6. ແຜນການທົດສອບ ກ່ຽວກັບ ຄຸນນະພາບ ແລະ ປະສິດທິພາບຢາປາບສັດຕູພືດພາກສະໜາມ;
7. ໃບມອບສິດຈາກຜູ້ຜະລິດຢາປາບສັດຕູພືດ ຂອງປະເທດສິ່ງອອກ;
8. ໃບມອບສິດ ແລະ ບັດປະຈຳຕົວ ຂອງຜູ້ຍື່ນເອກະສານ;
9. ເອກະສານອື່ນໆ ຕາມການກຳນົດ ຂອງກະຊວງກະສິກຳ ແລະ ປ່າໄມ້.

ການຄົ້ນຄວ້າ ແລະ ພິຈາລະນາ ຂຶ້ນທະບຽນວິຊາການຢາປາບສັດຕູພືດ

ໃນມາດຕາ 19 ຂອງດຳລັດສະບັບນີ້ ກຳນົດໄວ້ວ່າ ພາຍຫຼັງໄດ້ຮັບຄຳຮ້ອງ ແລະ ເອກະສານປະກອບຂໍຂຶ້ນທະບຽນວິຊາການຢາປາບສັດຕູພືດ ກົມປຸກຝັງ ຕ້ອງຄົ້ນຄວ້າ ອອກໃບຂຶ້ນທະບຽນວິຊາການຢາປາບສັດຕູພືດຊົ່ວຄາວ ພາຍໃນ ສິບຫ້າວັນ ລັດຖະການ ນັບແຕ່ວັນໄດ້ຮັບເອກະສານຖືກຕ້ອງ ໃນກໍລະນີຢາປາບສັດຕູພືດທີ່ຜະລິດຂຶ້ນ ຫຼື ນຳເຂົ້າເປັນຄັ້ງທຳອິດ ຫຼື ກຳລັງຢູ່ໃນຂັ້ນຕອນທົດສອບປະສິດທິພາບ ໃນກໍລະນີປະຕິເສດການອອກໃບຂຶ້ນທະບຽນວິຊາການຢາປາບສັດຕູພືດຊົ່ວຄາວ ຕ້ອງແຈ້ງໃຫ້ຜູ້ຮ້ອງຂໍ ເປັນລາຍລັກອັກສອນ.

ໃບຂຶ້ນທະບຽນວິຊາການຢາປາບສັດຕູພືດຊົ່ວຄາວ ມີອາຍຸໜຶ່ງປີ ແລະ ສາມາດຂໍຕໍ່ໄດ້.

ການທົດສອບຢາປາບສັດຕູພືດ

ໃນມາດຕາ 20 ຂອງດຳລັດສະບັບນີ້ ກຳນົດໄວ້ວ່າ ການທົດສອບຢາປາບສັດຕູພືດ ແມ່ນການທົດລອງການນຳໃຊ້ໃນພາກສະໜາມ ແລະ ວິໄຈໃນຫ້ອງທົດລອງ ທີ່ດຳເນີນໂດຍສູນ, ສະຖານີ ຫຼື ທຸລະກິດວິໄຈ ແລະ ທົດສອບຢາປາບສັດຕູພືດ ທີ່ໄດ້ຮັບອະນຸຍາດຈາກ ກະຊວງກະສິກຳ ແລະ ປ່າໄມ້.

ສູນ, ສະຖານີ ຫຼື ທຸລະກິດວິໄຈ ແລະ ທົດສອບຢາປາບສັດຕູພືດ ທີ່ດຳເນີນ ການທົດສອບ ຕ້ອງອອກໃບຢັ້ງຢືນຜົນການທົດສອບຢາປາບສັດຕູພືດ, ໃບຢັ້ງຢືນ ດັ່ງກ່າວມີອາຍຸນຳໃຊ້ ສາມປີ.

ຄ່າໃຊ້ຈ່າຍໃນການທົດສອບຢາປາບສັດຕູພືດ ໃຫ້ເປັນຄວາມຮັບຜິດຊອບ ຂອງຜູ້ສະເໜີຂໍຂຶ້ນທະບຽນວິຊາການຢາປາບສັດຕູພືດ.

ການອອກໃບຂຶ້ນທະບຽນວິຊາການຢາປາບສັດຕູພືດຖາວອນ

ໃນມາດຕາ 20 ຂອງດຳລັດສະບັບນີ້ ກຳນົດໄວ້ວ່າ ເມື່ອສຳເລັດການທົດ ສອບຢາປາບສັດຕູພືດ ແລະ ໄດ້ປະຕິບັດຕາມເງື່ອນໄຂສະເພາະແລ້ວ ໃຫ້ຜູ້ໄດ້ຮັບໃບ ຂຶ້ນທະບຽນວິຊາການຢາປາບສັດຕູພືດຊົ່ວຄາວ ຍື່ນຄຳຮ້ອງຕໍ່ກົມປູກຝັງ ເພື່ອ ພິຈາລະນາອອກໃບຂຶ້ນທະບຽນວິຊາການຢາປາບສັດຕູພືດຖາວອນ.

ພາຍຫຼັງໄດ້ຮັບຄຳຮ້ອງ ກົມປູກຝັງຕ້ອງຄົ້ນຄວ້າ ແລະ ສະເໜີຄະນະ ກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ພິຈາລະນາ ຮັບຮອງ ພາຍໃນ ສາມສິບວັນ ລັດຖະການ ເພື່ອອອກໃບຂຶ້ນທະບຽນວິຊາການຢາ ປາບສັດຕູພືດຖາວອນ. ໃນກໍລະນີປະຕິເສດການອອກໃບຂຶ້ນທະບຽນວິຊາການຢາ ປາບສັດຕູພືດຖາວອນ ຕ້ອງແຈ້ງໃຫ້ຜູ້ຮ້ອງຂໍ ເປັນລາຍລັກອັກສອນ.

ໃບຂຶ້ນທະບຽນວິຊາການຢາປາບສັດຕູພືດຖາວອນ ມີອາຍຸສາມປີ ແລະ ສາ ມາດຂໍຕໍ່ໄດ້ສາມປີ.

ການອອກໃບຂຶ້ນທະບຽນວິຊາການຢາປາບສັດຕູພືດຊ້ຳກັນ

ໃນມາດຕາ 22 ຂອງດຳລັດສະບັບນີ້ ກຳນົດໄວ້ວ່າ ການອອກໃບຂຶ້ນ ທະບຽນວິຊາການຢາປາບສັດຕູພືດຊ້ຳກັນ ແມ່ນການອອກໃບຂຶ້ນທະບຽນວິຊາການ ຢາປາບສັດຕູພືດ ໃຫ້ແກ່ຜູ້ຜະລິດ, ນຳເຂົ້າຢາປາບສັດຕູພືດ ທີ່ສະເໜີຂຶ້ນທະບຽນ ວິຊາການຢາປາບສັດຕູພືດ ຊຶ່ງຢາປາບສັດຕູພືດດັ່ງກ່າວໄດ້ຂຶ້ນທະບຽນມາກ່ອນແລ້ວ.

ຜູ້ທີ່ມີຈຸດປະສົງ ຂໍຂຶ້ນທະບຽນວິຊາການຢາປາບສັດຕູພືດຊໍ້າກັນ ຕ້ອງໄດ້ຮັບການເຫັນດີເປັນລາຍລັກອັກສອນ ຈາກຜູ້ຂຶ້ນທະບຽນກ່ອນ.

ການອອກໃບຂຶ້ນທະບຽນວິຊາການຢາປາບສັດຕູພືດຄືນໃໝ່

ໃນມາດຕາ 23 ຂອງດໍາລັດສະບັບນີ້ ກຳນົດໄວ້ວ່າ ການອອກໃບຂຶ້ນທະບຽນວິຊາການຢາປາບສັດຕູພືດຄືນໃໝ່ ແມ່ນການອອກໃບທະບຽນໃຫ້ໃນກໍລະນີ ດັ່ງນີ້:

1. ໃບທະບຽນ ເສຍຫາຍ, ຖືກທຳລາຍ ຫຼື ຂໍ້ມູນບໍ່ຖືກຕ້ອງ;
2. ຊື່ການຄ້າ ຂອງຢາປາບສັດຕູພືດ, ຂໍ້ມູນ ກ່ຽວກັບ ບຸກຄົນ, ນິຕິບຸກຄົນ ຫຼື ການຈັດຕັ້ງ ມີການປ່ຽນແປງ ຕາມການສະເໜີຈາກເຈົ້າຂອງໃບຂຶ້ນທະບຽນວິຊາການຢາປາບສັດຕູພືດ.
3. ຜູ້ທີ່ມີຈຸດປະສົງຂໍໃບທະບຽນຢາປາບສັດຕູພືດຄືນໃໝ່ ໃຫ້ຍື່ນຄຳຮ້ອງພ້ອມດ້ວຍຂໍ້ມູນທີ່ກ່ຽວຂ້ອງ ຕໍ່ ກົມປຸກຝັງ.

ກົມປຸກຝັງ ຕ້ອງພິຈາລະນາອອກໃບຂຶ້ນທະບຽນວິຊາການຢາປາບສັດຕູພືດຄືນໃໝ່ ພາຍໃນ ສິບວັນ ລັດຖະການ ນັບແຕ່ວັນໄດ້ຮັບຄຳຮ້ອງ ແລະ ຂໍ້ມູນທີ່ກ່ຽວຂ້ອງເປັນຕົ້ນໄປ. ໃນກໍລະນີປະຕິເສດການຂໍໃບຂຶ້ນທະບຽນວິຊາການຢາປາບສັດຕູພືດຄືນໃໝ່ ຕ້ອງແຈ້ງໃຫ້ຜູ້ຮ້ອງຂໍເປັນລາຍລັກອັກສອນ.

ຂໍ້ມູນເພີ່ມ ກ່ຽວກັບ ຢາປາບສັດຕູພືດ ທີ່ໄດ້ຂຶ້ນທະບຽນວິຊາການ ຢູ່ໃນ ສປປ ລາວ

ຢາຂ້າແມັກໂມ້

1. ອາບາແມັກຕິນ (Abamectin)
2. ຄລໍຟາຍລິຟອດ (Chlorpyrifos)
3. ໄຊເປີເມທຣິນ (Cypermethrin)
4. ໄກອາຊິນອນ (Diazinon)
5. ບໍ່ຊິລິດ ທຸຣິເຈນຊິດ (Beillus thuringiensis var. Kurstaki + Granulosis virus)
6. ເດວຕາເມທຣິນ (Deltamethrin)
7. ຄລໍຟເອຊຣອນ (Chlorfluazuron)
8. ດີຟລູເບນຊູຣອນ + ນິເທນພິຣອນ (Diflubenuron + Nitenpyram)
9. ອານຟາ ໄຊເປີເມທຣິນ (Alpha- cypermethrin)
10. ຟອດທິເອເຊດ (Fosthiazate)
11. ຄລໍຟາຍລິຟອດ + ໄຊເປີເມທຣິນ (Chlorpyrifos + Cypermethrin)
12. ດີຟີໂນໂຄນາໂຊນ (Difenoconazole)
13. ເຫກຊາຟລູມູຣອນ + ອາບາແມັກຕິນ (hexaflumuron + abamectin)
14. ແລມດາ ໄຊຫາໂລທຣິນ (Lambda - Cyhalothrin)
15. ແລມດາ ໄຊເປີເມທຣິນ (Lambda cypermethrin)
16. ອີມິດາຄລໍພຣິດ (Imidacloprid)
17. ອາບາແມັກຕິນ + ອາມິນໂມເທທິນ (Abamectin-aminomethyl)
18. ອາລູມິນຽມ ໂຟສຟາຍ (Aluminium Phosphide)

ຢາຂ້າເຊື້ອລາ

19. ບູໂຟຣເຟຊິນ + ແລມດາ ໄຊຫາໂລທຣິນ + ນິເທນພິແຣມ (Buprofezin + Lambda Cyhalothrin + Nitenpyram)
20. ບາຊິໂນໄລ + ສາລິໄຊລິດ ອາຊິດ (Bassinolide + Salicylic acid)
21. ຄາເບນດາຊິມ + ເຫກຊາໂຄນາໂຊນ (Carbendazim + Hexaconazole)
22. ນິງນາມິຊິນ (Ningnamycin)
23. ແພຊິໂລເມຊິດ ລິລາຊິນັດ (Paecilomyces lilacinus)
24. ຄາເບນດາຊິມ (Carbendazim)
25. ຄາເບນດາຊິມ 300g/l + ເຫກຊາໂຄນາໂຊນ 50 g/l (Carbendezim 300g/l + Hexaconazole 50g/l)
26. ເຫກຊາໂຄນາໂຊນ (Hexaconazole)
27. ເມຕາແລກຊິວ + ແມນໂຄເຊບ (Metalaxyl + Mancozeb)
28. ວາລິເດເມຊິນ ເອ (Validamycin A)
29. ອາໂຊຊິສະໂຕບຣິນ (Azoxystrobin)
30. ກະຊູກາເມຊິນ (Kasugamycin)

31. ເມຕາແລກຊິວ + ແມນໂຄເຊບ (Metalaxyl + Mancozeb)
32. ໂຊດຽມຟູອໍອາເຊເຕັດ (Validamycin A)
33. ຟີຣາໂຄໂຕຣບິນ (Pyraclostrobin)
34. ທີບູໂຄນາໂຊນ + ທຣີໂຟລຊິສະໂຕຣບິນ (Tebuconazole + Trifloxystrobin)
35. ທີບູໂຄນາໂຊນ (Tebuconazole)
36. ໂຟຣພິໂຄນາໂຊນ (Propiconazole)
37. ດີຟີໂນໂຄນາໂຊນ + ອາໂຊຊິສະໂຕຣບິນ (Difenoconazole+Azoxytrobin)
38. ຄຣິຊິມ - ເມທິນ (Kresxim-methyl)
39. ແມນໂຄເຊບ (Mancozeb)
40. ດີເມຕາໂຄລນ (Dimetachlone)
41. ໂອລິໂກຊາກາຊາຣິນ (Oligosaccharins)
42. ສະເຕຣບໂຕເມຊິນ (Streptomycin)

ຢາຂ້າຫຍ້າ

43. ເພນດີເມທາລິນ (Pendimethalin)
44. ອາທຣາຊິນ (Atrazine)
45. ໄດຍູຣອນ + ເຫກຊາຊິນອນ (Diuron+hexazinone)
46. ອີມາຊາພິກ (Imazapic)
47. 2.4 ດີ (2.4 D)
48. ໄຊຫາໂລຟອບ ບູທິນ (Cyhalofop Butyl)
49. ໄຊຫາໂລຟອບ ບູທິນ + ໄຟຣີໂຊຊຸນຟູຣອນ ອີທິນ (Cyhalofop Butyl + Pyrazosulfuron Ethyl)
50. ຄລີໂທດີມ (Clethodim)
51. ເພັນດີເມທາລິນ (Pendimethalin)
52. ອາເຊໂຕຄລໍ (Acetochlor)
53. ບູຕາຄລໍ (Butachlor)
54. ໄກໂຟເຊດ-ໄອໂຊໂຟຣພິແອັມໂມນຽມ (Glyphosate-isopropylammonium)
55. ໄກໂຟເຊດ-ໄອໂຊໂຟຣພິແອັມໂມນຽມ ຊຸອດ (Glyphosate Isopropylamine salt)
56. ຄລູໂຟຊິເນດ ແອັມໂມນຽມ (Glufosinate ammonium)
57. ໄກໂຟເຊດ (Glyphosate)
58. ແອັມຊີພີເອ+ອາເມທຣິນ+ໄດຍູຣອນ (MCPA+Ametryn+Diuron)
59. ໂນໂຄຊຸນຟູຣອນ+ອາທຣາຊິນ (Nicosulfuron+Atrazine)

ຢາຄວບຄຸມການຈະເລີນເຕີບໂຕຂອງພືດ

60. ອີທິຟອນ (ETHEPHON)

ຢາກຳຈັດໜູ

61. ບໍຣມາດີໂອລອນ (Bormadiolone)

3.5 ດຳລັດຢາປາບສັດຕູພືດອະນຸຍາດໃຫ້ ບຸກຄົນ, ນິຕິບຸກຄົນ ແລະ ການຈັດຕັ້ງ ສາມາດດຳເນີນທຸລະກິດຢາປາບສັດຕູພືດ ມີຫຍັງແດ່ ? ມີເງື່ອນໄຂ, ຂັ້ນຕອນ ໃນການສະເໜີຂໍອະນຸຍາດແນວໃດ?

ປະເພດທຸລະກິດຢາປາບສັດຕູພືດ ອະນຸຍາດ ໃຫ້ ບຸກຄົນ, ນິຕິບຸກຄົນ ແລະ ການຈັດຕັ້ງ ສາມາດເຄື່ອນໄຫວໄດ້ ຕາມທີ່ກຳນົດໄວ້ໃນມາດຕາ 39 ຂອງ ດຳລັດ ມີດັ່ງນີ້:

1. ທີ່ປົກກະຕິດ້ານຢາປາບສັດຕູພືດ;
2. ການຜະລິດຢາປາບສັດຕູພືດ;
3. ການນຳເຂົ້າ ແລະ ຈຳໜ່າຍຢາປາບສັດຕູພືດ;
4. ການບໍລິການດ້ານຢາປາບສັດຕູພືດ;
5. ການບຳບັດ ແລະ ກຳຈັດຢາປາບສັດຕູພືດ;
6. ການວິໄຈ ແລະ ທົດສອບຢາປາບສັດຕູພືດ;
7. ທຸລະກິດອື່ນ ທີ່ກ່ຽວຂ້ອງກັບຢາປາບສັດຕູພືດ ທີ່ກະຊວງກະສິກຳ ແລະ ປ່າໄມ້ ກຳນົດ.

ຂັ້ນຕອນໃນການສະເໜີຂໍອະນຸຍາດມີແນວໃດແດ່?

ໃນມາດຕາ 38 ຂອງດຳລັດສະບັບນີ້ ກຳນົດໄວ້ວ່າ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງດຳເນີນ ທຸລະກິດກ່ຽວກັບຢາປາບສັດຕູພືດ ຕ້ອງໄດ້ ຂຶ້ນທະບຽນວິສາຫະກິດນຳ ຂະແໜງການອຸດສາຫະກຳ ແລະ ການຄ້າ ຕາມກົດໝາຍ ວ່າດ້ວຍ ວິສາຫະກິດ, ພາຍຫຼັງໄດ້ທະບຽນວິສາຫະກິດແລ້ວ ຕ້ອງຂໍອະນຸຍາດ ເຄື່ອນໄຫວກິດຈະການ ກ່ຽວກັບ ຢາປາບສັດຕູພືດ ນຳຂະແໜງການກະສິກຳ ແລະ ປ່າໄມ້ .

ເງື່ອນໄຂ ການສະເໜີຂໍອະນຸຍາດດຳເນີນທຸລະກິດຢາປາບສັດຕູພືດ ມີ ແນວໃດແດ່?

- **ທຸລະກິດທີ່ປຶກສາດ້ານຢາປາບສັດຕູພືດ**

ໃນມາດຕາ 40 ຂອງດຳລັດສະບັບນີ້ ກຳນົດໄວ້ວ່າ ທຸລະກິດທີ່ປຶກສາດ້ານຢາປາບສັດຕູພືດ ແມ່ນການບໍລິການໃຫ້ຄຳແນະນຳ ກ່ຽວກັບ ການຜະລິດ, ການຈຳໜ່າຍ, ການນຳໃຊ້, ການກຳຈັດ, ການບຳບັດ, ການວິໄຈ, ການທົດສອບ ແລະ ການເຄື່ອນໄຫວອື່ນ ກ່ຽວກັບ ຢາປາບສັດຕູພືດ.

ຜູ້ທີ່ຈະດຳເນີນທຸລະກິດ ທີ່ປຶກສາດ້ານ ຢາປາບສັດຕູພືດ ຕ້ອງຮຽນຈົບວິຊາສະເພາະດ້ານ ເຄມີ, ປູກຝັງ ຫຼື ປ້ອງກັນພືດ, ຜ່ານການຝຶກອົບຮົມ ແລະ ມີປະສົບການເຮັດວຽກຕົວຈິງ ກ່ຽວກັບ ຢາປາບສັດຕູພືດຢ່າງໜ້ອຍ ຫ້າປີ.

- **ທຸລະກິດການຜະລິດຢາປາບສັດຕູພືດ**

ໃນມາດຕາ 41 ຂອງດຳລັດສະບັບນີ້ ກຳນົດໄວ້ວ່າ ທຸລະກິດການຜະລິດຢາປາບສັດຕູພືດ ແມ່ນການປະສົມສ່ວນປະກອບຕ່າງໆ ຫຼື ວັດຖຸດິບໃຫ້ເປັນຜະລິດຕະພັນຢາປາບສັດຕູພືດໃດໜຶ່ງ ລວມທັງການປຸງແຕ່ງຢາປາບສັດຕູພືດ.

ຜູ້ທີ່ຈະດຳເນີນທຸລະກິດການຜະລິດຢາປາບສັດຕູພືດ ຕ້ອງມີ ສະຖານທີ່ຕັ້ງ, ຫ້ອງວິໄຈ, ບຸກຄະລາກອນວິຊາການ, ເຄື່ອງມືອຸປະກອນທີ່ເໝາະສົມ, ສາງເກັບມ້ຽນ, ພາຫະນະຂົນສົ່ງ, ລະບົບການຄຸ້ມຄອງຮັກສາຄຸນນະພາບ, ລະບົບຮັກ ສາຄວາມປອດໄພ, ລະບົບບຳບັດສິ່ງເສດເຫຼືອຢາປາບສັດຕູພືດ, ພື້ນທີ່ກວ້າງຂວາງ ຫ່າງໄກຈາກເຂດຊຸມຊົນ, ສັດລ້ຽງ ແລະ ແຫຼ່ງນໍ້າ ຕາມມາດຕະຖານເຕັກນິກ ທີ່ຂະ ແໜງການກ່ຽວຂ້ອງກຳນົດ ໂດຍສະເພາະຕ້ອງໄດ້ຜ່ານການປະເມີນຜົນກະທົບ ຕໍ່ສິ່ງແວດລ້ອມ.

- **ທຸລະກິດການນຳເຂົ້າ ແລະ ຈຳໜ່າຍຢາປາບສັດຕູພືດ**

ໃນມາດຕາ 42 ຂອງດຳລັດສະບັບນີ້ ກຳນົດໄວ້ວ່າ ຜູ້ທີ່ຈະດຳເນີນທຸລະກິດການນຳເຂົ້າ ແລະ ຈຳໜ່າຍຢາປາບສັດຕູພືດ ຕ້ອງມີວິຊາການທີ່ໄດ້ຮັບໃບປະກາດ

ສະນີຍາບັດ ຫຼື ໃບຢັ້ງຢືນປະກອບວິຊາຊີບຈຳໜ່າຍຢາປາບສັດຕູພືດ ທີ່ຮັບຮອງຈາກ ກະຊວງກະສິກຳ ແລະ ປ່າໄມ້, ມີສາງເກັບມ້ຽນ, ສະຖານທີ່ຈຳໜ່າຍສະເພາະ, ພາຫະນະຂົນສົ່ງ, ຕູ້ເກັບມ້ຽນຢາປາບສັດຕູພືດສະເພາະ, ອຸປະກອນຮັບໃຊ້, ເຄື່ອງໃຊ້ຫ້ອງການ, ລະບົບຮັກສາຄວາມປອດໄພ ແລະ ບິນປົວເບື້ອງຕົ້ນຕາມ ມາດຕະຖານເຕັກນິກ ທີ່ຂະແໜງການກ່ຽວຂ້ອງກຳນົດ.

- **ທຸລະກິດການບໍລິການດ້ານຢາປາບສັດຕູພືດ**

ໃນມາດຕາ 43 ຂອງດຳລັດສະບັບນີ້ ກຳນົດໄວ້ວ່າ ທຸລະກິດການ ບໍລິການດ້ານຢາປາບສັດຕູພືດ ແມ່ນການດຳເນີນກິດຈະການ ກ່ຽວກັບ ການຮົມ, ສົດ ພື້ນ ຫຼື ວິທີການອື່ນໆ ເພື່ອກຳຈັດສັດຕູພືດ ໃນພື້ນທີ່ການຜະລິດກະສິກຳ ແລະ ສະຖານທີ່ອື່ນ.

ຜູ້ທີ່ຈະດຳເນີນທຸລະກິດການບໍລິການດ້ານ ຢາປາບສັດຕູພືດ ຕ້ອງມີບຸກ ຄະລາກອນ ທີ່ຜ່ານການຝຶກອົບຮົມວິຊາຊີບທີ່ຮັບຮອງ ຈາກກະຊວງກະສິກຳ ແລະ ປ່າໄມ້ ແລະ ມີປະສົບການເຮັດວຽກຕົວຈິງຢ່າງໜ້ອຍ ສາມປີ, ມີເຄື່ອງມືອຸປະກອນ ທີ່ພຽງພໍ, ມີລະບົບການປ້ອງກັນ ແລະ ສະຫວັດດີການ ສຳລັບ ຜູ້ເຮັດວຽກກັບຢາ ປາບສັດຕູພືດ, ມີລະບົບການປ້ອງກັນຢາປາບສັດຕູພືດທີ່ຖືກນຳໃຊ້ ແລະ ປະຕິບັດ ຕາມລະບຽບການທີ່ກະຊວງກະສິກຳ ແລະ ປ່າໄມ້ ກຳນົດ.

- **ທຸລະກິດການບຳບັດ ແລະ ກຳຈັດຢາປາບສັດຕູພືດ**

ໃນມາດຕາ 44 ຂອງດຳລັດສະບັບນີ້ ກຳນົດໄວ້ວ່າ ຜູ້ທີ່ຈະດຳເນີນທຸລະ ກິດການບຳບັດ ແລະ ກຳຈັດຢາປາບສັດຕູພືດ ຕ້ອງມີສະຖານທີ່ຕັ້ງສະເພາະ, ບຸກ ຄະລາກອນ, ເຄື່ອງມື, ອຸປະກອນ, ລະບົບຮັກສາຄວາມປອດໄພ ຕາມມາດຕະຖານ ເຕັກນິກທີ່ຂະແໜງການກ່ຽວຂ້ອງກຳນົດ ໂດຍສະເພາະຕ້ອງໄດ້ຜ່ານການປະເມີນຜົນ ກະທົບ ຕໍ່ສິ່ງແວດລ້ອມ.

- **ທຸລະກິດການວິໄຈ ແລະ ທົດສອບຢາປາບສັດຕູພືດ**

ໃນມາດຕາ 45 ຂອງດຳລັດສະບັບນີ້ ກຳນົດໄວ້ວ່າ ທຸລະກິດການວິໄຈ ຢາປາບສັດຕູພືດ ແມ່ນການວິເຄາະຄຸນນະພາບ ແລະ ສານພິດຕິກຳຂອງຢາປາບສັດຕູພືດໃນຫ້ອງວິໄຈ. ຜູ້ທີ່ຈະດຳເນີນທຸລະກິດການວິໄຈ ຕ້ອງມີນັກວິໄຈ, ສະຖານທີ່ຕັ້ງສະເພາະ, ຫ້ອງວິໄຈ, ເຄື່ອງມືວິໄຈ, ລະບົບຮັກສາຄວາມປອດໄພ, ການຄຸ້ມຄອງຄຸນນະພາບຂອງການວິໄຈ, ການບຳບັດ ແລະ ກຳຈັດສິ່ງເສດເຫຼືອ ຈາກການວິໄຈຢາປາບສັດຕູພືດ.

ການທົດສອບຢາປາບສັດຕູພືດ ແມ່ນການປະເມີນປະສິດທິພາບ ແລະ ຄວາມປອດໄພ ຂອງຢາປາບສັດຕູພືດໃນການນຳໃຊ້ພາກສະໜາມ. ຜູ້ທີ່ຈະດຳເນີນທຸລະກິດທົດສອບຢາປາບສັດຕູພືດ ຕ້ອງມີແຜນການທົດສອບ, ສະຖານທີ່ທົດສອບ, ເຄື່ອງມືອຸປະກອນ, ນັກວິຊາການ ແລະ ລະບົບຮັກສາຄວາມປອດໄພ.

ຜູ້ດຳເນີນທຸລະກິດຢາປາບສັດຕູພືດ ທີ່ໄດ້ຮັບອະນຸຍາດ ມີສິດ ແລະ ພັນທະ ແນວໃດແດ່?

ຜູ້ດຳເນີນທຸລະກິດຢາປາບສັດຕູພືດ ມີສິດ ແລະ ພັນທະ ດັ່ງນີ້:

1. ດຳເນີນທຸລະກິດຂອງຕົນ ໃຫ້ຖືກຕ້ອງຕາມການອະນຸຍາດ, ມາດຕະຖານເຕັກນິກ, ກົດໝາຍ ແລະ ລະບຽບການຢ່າງເຂັ້ມງວດ;
2. ການນຳເຂົ້າ, ການຈຳໜ່າຍ ແລະ ການບໍລິການ ດ້ານຢາປາບສັດຕູພືດ ຕ້ອງຕິດບັນຊີຢາປາບສັດຕູພືດຕ້ອງຫ້າມ ແລະ ມີໃບອະນຸຍາດດຳເນີນທຸລະກິດ ຢາປາບສັດຕູພືດ ຕາມທີ່ກຳນົດໄວ້ໃນມາດຕາ 14 ແລະ 38 ຂອງດຳລັດສະບັບນີ້ ໂດຍສະເພາະໃນ ຮ້ານຈຳໜ່າຍ, ສາງເກັບມ້ຽນ ແລະ ຈຸດບໍລິການຂອງຕົນ ໃນບ່ອນທີ່ຄົນເຫັນງ່າຍ;
3. ຮັບຂໍ້ມູນຂ່າວສານ ກ່ຽວກັບ ວຽກງານຢາປາບສັດຕູພືດ;
4. ເປັນເຈົ້າການໃນການຮັກສາຄວາມປອດໄພ, ນຳໃຊ້ທຸກວິທີການເພື່ອສະກັດກັ້ນ ແລະ ແກ້ໄຂການຮົ່ວຊິມ, ການແຜ່ກະຈາຍ ຫຼື ຜົນກະທົບ

- ຂອງຢາປາບສັດຕູພືດ ຕໍ່ຄົນ, ສັດ ແລະ ສິ່ງແວດລ້ອມ ພ້ອມທັງ ຮັບຜິດຊອບ ຕໍ່ ຄວາມເສຍຫາຍ ຈາກການດຳເນີນທຸລະກິດ ຂອງຕົນ;
5. ຮ້ອງທຸກ ຕໍ່ອົງການທີ່ກ່ຽວຂ້ອງ ກ່ຽວກັບ ການລະເມີດກົດໝາຍ ແລະ ລະບຽບການ ຂອງພະນັກງານ ແລະ ເຈົ້າໜ້າທີ່ກວດກາຢາປາບສັດຕູພືດ;
 6. ປະກອບສ່ວນທາງດ້ານ ທຶນຮອນ ຫຼື ແຮງງານ ເຂົ້າໃນການພັດທະນາ ວຽກງານຢາປາບສັດຕູພືດ;
 7. ເສຍຄ່າທຳນຽມ, ຄ່າບໍລິການ ແລະ ພັນທະອື່ນໆ ຕາມກົດໝາຍ ແລະ ລະບຽບການ;
 8. ໃຫ້ການຮ່ວມມື, ສະໜອງຂໍ້ມູນຂ່າວສານ ແລະ ອຳນວຍຄວາມສະດວກ ໃຫ້ແກ່ ພະນັກງານ ແລະ ເຈົ້າໜ້າທີ່ກວດກາຢາປາບສັດຕູພືດ;
 9. ແຈ້ງ ແລະ ລາຍງານ ສະພາບເຫດການໃນກໍລະນີພົບເຫັນ ຢາປາບສັດຕູພືດທີ່ຫ້າມນຳໃຊ້, ປະກົດການຜິດກະທົບທີ່ເກີດຂຶ້ນຈາກ ຢາປາບສັດຕູພືດ, ການນຳໃຊ້ ແລະ ການເຄື່ອນໄຫວກິດຈະການຢາປາບສັດຕູພືດ ທີ່ບໍ່ຖືກຕ້ອງຕາມລະບຽບການ.

ການໂຈະ ແລະ ການຖອນໃບອະນຸຍາດດຳເນີນທຸລະກິດຢາປາບສັດຕູພືດ ຈະເກີດຂຶ້ນໄດ້ໃນເງື່ອນໄຂໃດແດ່?

ໃນມາດຕາ 47 ຂອງດຳລັດສະບັບນີ້ ກຳນົດໄວ້ວ່າ ອົງການຄຸ້ມຄອງວຽກງານຢາປາບສັດຕູພືດ ສາມາດໂຈະການດຳເນີນທຸລະກິດຢາປາບສັດຕູພືດໃດໜຶ່ງ ຖ້າເຫັນວ່າ ຜູ້ດຳເນີນທຸລະກິດ ຫາກລະເມີດກົດໝາຍ ແລະ ລະບຽບການ ກ່ຽວກັບ ຢາປາບສັດຕູພືດ ຫຼື ມີພຶດຕິກຳອື່ນໆ ທີ່ສົ່ງຜົນກະທົບ ຕໍ່ ຄົນ, ສັດ ແລະ ສິ່ງແວດລ້ອມ.

ໃນກໍລະນີມີການລະເມີດທີ່ຮ້າຍແຮງ ຫຼື ບໍ່ປະຕິບັດຕາມການແນະນຳ ຂອງອົງການຄຸ້ມຄອງວຽກງານຢາປາບສັດຕູພືດ ສາມາດຖອນໃບອະນຸຍາດດຳເນີນທຸລະ

ກິດຢາປາບສັດຕູພຶດ ແລະ ສະເໜີຂະແໜງການທີ່ກ່ຽວຂ້ອງພິຈາລະນາຍົກ
ເລີກການດໍາເນີນທຸລະກິດນັ້ນ.

**3.6. ຜູ້ດໍາເນີນທຸລະກິດ, ບຸກຄົນທົ່ວໄປ ແລະ ການຈັດຕັ້ງ ທີ່ເຄື່ອນໄຫວງຽງການ
ກ່ຽວກັບ ຢາປາບສັດຕູພຶດ ຕ້ອງ ມີມາດຕະການຄວາມປອດໄພແນວໃດ?
ຄວາມສໍານຶກ ກ່ຽວກັບ ຄວາມປອດໄພ ກ່ຽວກັບ ຢາປາບສັດຕູພຶດ ແມ່ນມີ
ຄວາມໝາຍວ່າແນວໃດ?**

ໃນມາດຕາ 24 ຂອງດໍາລັດສະບັບນີ້ ກໍານົດໄວ້ວ່າ ຄວາມປອດໄພ ກ່ຽວກັບ
ຢາປາບສັດຕູພຶດ ແມ່ນມາດຕະການທີ່ນໍາໃຊ້ ເພື່ອຄຸ້ມຄອງວຽກງານຢາປາບສັດຕູພຶດ
ໃຫ້ມີຄວາມປອດໄພ ຊຶ່ງລວມມີ ພາຊະນະບັນຈຸ ແລະ ການຫຸ້ມຫໍ່, ສະຫຼາກ ແລະ
ການຕິດສະຫຼາກ, ການໂຄສະນາ, ການຜະລິດ, ການນໍາເຂົ້າ, ການສົ່ງອອກ, ການສົ່ງ
ຜ່ານ, ການຂົນສົ່ງ, ການເກັບຮັກສາ ແລະ ມີໄວ້ໃນຄອບຄອງ, ການນໍາໃຊ້, ການ
ຕິດຕາມ ແລະ ລາຍງານ, ການບໍາບັດ ແລະ ກໍາຈັດຢາປາບສັດຕູພຶດ ແລະ ການ
ພັດທະນາວຽກງານຢາປາບສັດຕູພຶດ.

ມາດຕະການ ຄວາມປອດໄພ ກ່ຽວກັບ ພາຊະນະບັນຈຸ ແລະ ການຫຸ້ມຫໍ່

ໃນມາດຕາ 25 ຂອງດໍາລັດສະບັບນີ້ ກໍານົດໄວ້ວ່າ ພາຊະນະບັນຈຸ ແລະ
ການຫຸ້ມຫໍ່ຢາປາບສັດຕູພຶດ ຕ້ອງຮັບປະກັນ ດັ່ງນີ້:

1. ມີຄວາມແຂງແກ່ນ, ທົນທານ ແລະ ຮັບປະກັນບໍ່ໃຫ້ຮົ່ວຊຶມ;
2. ບໍ່ເບື້ອຍ ແລະ ບໍ່ສົ່ງຜົນກະທົບ ຕໍ່ ຄຸນນະພາບ ຂອງຢາປາບສັດຕູພຶດ
ພາຍໃຕ້ສະພາບປົກກະຕິຂອງການເກັບຮັກສາ ແລະ ນໍາໃຊ້ໃນໄລຍະ
ເວລາທີ່ໄດ້ກໍານົດ;
3. ບໍ່ຄ້າຍຄືກັບພາຊະນະບັນຈຸ ແລະ ການຫຸ້ມຫໍ່ອາຫານ ແລະ ເຄື່ອງຕົ້ມ;
4. ມີຝາປິດແໜ້ນ ເພື່ອບໍ່ໃຫ້ເດັກນ້ອຍເປີດໄດ້;
5. ມີຄວາມໝາະສົມກັບແຕ່ລະຊະນິດຢາປາບສັດຕູພຶດ;

6. ມີຄວາມປອດໄພ ໃນເວລາເກັບຮັກສາ ແລະ ນຳໃຊ້.

ມາດຕະການ ຄວາມປອດໄພ ກ່ຽວກັບ ສະຫຼາກ ແລະ ການຕິດສະຫຼາກ

ໃນມາດຕາ 25 ຂອງດຳລັດສະບັບນີ້ ກຳນົດໄວ້ວ່າ ຢາປາບສັດຕູພືດທຸກຊະນິດ ທີ່ຜະລິດ, ນຳເຂົ້າ ແລະ ຈຳໜ່າຍ ໃນ ສປປ ລາວ ຕ້ອງມີ ສະຫຼາກເປັນຮູບພາບ, ຂໍ້ຄວາມ ຫຼື ເປັນຕົວອັກສອນພາສາລາວ ແລະ ພາສາຕ່າງປະເທດ ເພື່ອສະແດງຊື່ບອກຄວາມເປັນ ອັນຕະລາຍ, ຄຳແນະນຳໃນການນຳໃຊ້ ແລະ ການປ້ອງກັນຄວາມປອດໄພ ຂອງຢາປາບສັດຕູພືດ. ສຳລັບຮູບພາບ ແລະ ເນື້ອໃນ ຂອງສະຫຼາກ ແມ່ນກະຊວງກະສິກຳ ແລະ ປ່າໄມ້ເປັນຜູ້ກຳນົດ.

ການຕິດສະຫຼາກ ຕ້ອງຕິດແນບ ຫຼື ພິມໃສ່ກັບພາຊະນະບັນຈຸຢາປາບສັດຕູພືດໂດຍກົງ ແລະ ຕ້ອງຕິດໃຫ້ມີຄວາມແໜ້ນໜາ, ທົນທານ ແລະ ໝັ້ນໜຽວ.

ມາດຕະການ ຄວາມປອດໄພ ກ່ຽວກັບ ການໂຄສະນາ

ໃນມາດຕາ 25 ຂອງດຳລັດສະບັບນີ້ ກຳນົດໄວ້ວ່າ ການໂຄສະນາຢາປາບສັດຕູພືດ ຕ້ອງໃຫ້ຖືກຕ້ອງກັບ ເນື້ອໃນ, ຮູບການ ແລະ ສະຖານທີ່ ທີ່ໄດ້ຮັບອະນຸຍາດ. ສຳລັບ ເນື້ອໃນການໂຄສະນາ ຕ້ອງຊັດເຈນ, ຖືກຕ້ອງຕາມຄວາມເປັນຈິງຂອງປະເພດ, ຊະນິດ, ຄຸນລັກສະນະ, ຄຸນນະພາບ ຂອງຢາປາບສັດຕູພືດ, ເຄື່ອງໝາຍການຄ້າ, ລະດັບຄວາມເປັນອັນຕະລາຍ ແລະ ມາດຕະການປ້ອງກັນຄວາມປອດໄພ.

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງໂຄສະນາ ກ່ຽວກັບ ຢາປາບສັດຕູພືດ ຕ້ອງຂໍອະນຸຍາດຈາກຂະແໜງການກະສິກຳ ແລະ ປ່າໄມ້, ຂະແໜງການຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ແລະ ຂະແໜງການອື່ນທີ່ກ່ຽວຂ້ອງ.

ມາດຕະການ ຄວາມປອດໄພ ກ່ຽວກັບ ການຜະລິດ

ໃນມາດຕາ 28 ຂອງດຳລັດສະບັບນີ້ ກຳນົດໄວ້ວ່າ ການຜະລິດຢາປາບສັດຕູພືດ ໃຫ້ປະຕິບັດຕາມເງື່ອນໄຂ ແລະ ມາດຕະຖານດ້ານເຕັກນິກ ດັ່ງນີ້:

1. ສະຖານທີ່ຜະລິດຢາປາບສັດຕູພືດ ທີ່ເປັນອັນຕະລາຍຮ້າຍແຮງ ແລະ ອັນຕະລາຍປານກາງ ຕ້ອງຢູ່ຫ່າງໄກຈາກຊຸມຊົນ, ໂຮງຮຽນ, ໂຮງໝໍ, ຕະຫຼາດ, ແຫຼ່ງນໍ້າ ແລະ ຖືກຕ້ອງຕາມມາດຕະຖານເຕັກນິກ;
2. ມີລະບົບຮັກສາຄວາມປອດໄພ;
3. ມີເຄື່ອງຈັກ, ອຸປະກອນ, ຂະບວນການເຕັກນິກຜະລິດທີ່ເໝາະສົມ ກັບ ແຕ່ລະປະເພດຢາປາບສັດຕູພືດ;
4. ມີການຂົນສົ່ງ, ມີການເກັບຮັກສາ ແລະ ມີໄວ້ໃນຄອບຄອງ ຖືກຕ້ອງ ຕາມເຕັກນິກ ຕາມທີ່ກຳນົດໄວ້ໃນມາດຕາ 32 ແລະ 33 ຂອງດຳລັດ ສະບັບນີ້;
5. ມີລະບົບບໍາບັດນໍ້າເສຍ ແລະ ສິ່ງເສດເຫຼືອຈາກໂຮງງານ ທີ່ໄດ້ຕາມ ມາດຕະຖານ ແລະ ບໍ່ມີຜົນກະທົບຕໍ່ສິ່ງແວດລ້ອມ;
6. ມີຫ້ອງປະຖົມພະຍາບານຂັ້ນຕົ້ນ ກໍລະນີເກີດອຸປະຕິເຫດຈາກຢາປາບ ສັດຕູພືດ.

ມາດຕະການ ຄວາມປອດໄພ ກ່ຽວກັບ ການນຳເຂົ້າ

ໃນມາດຕາ 29 ຂອງດຳລັດສະບັບນີ້ ກຳນົດໄວ້ວ່າ ການນຳເຂົ້າຢາປາບສັດຕູ ພືດ ຕ້ອງປະຕິບັດ ດັ່ງນີ້:

1. ຮັບປະກັນ ການຫຸ້ມຫໍ່, ຕິດສະຫຼາກ ແລະ ຂົນສົ່ງຢາປາບສັດຕູພືດມີ ຄວາມປອດໄພ ຕາມທີ່ໄດ້ກຳນົດໄວ້ໃນມາດຕາ 25, 26 ແລະ 32 ຂອງດຳລັດສະບັບນີ້;
2. ຮັບປະກັນຄຸນນະພາບ ຂອງຢາປາບສັດຕູພືດທີ່ນຳເຂົ້າ;
3. ນຳເຂົ້າຕາມດ່ານ ທີ່ກຳນົດໄວ້ໃນໃບອະນຸຍາດນຳເຂົ້າ ແລະ ໄດ້ຮັບການ ກວດກາຄວາມຖືກຕ້ອງ ແລະ ຄົບຖ້ວນ ຂອງຢາປາບສັດຕູພືດຈາກເຈົ້າ ໜ້າທີ່ ທີ່ກ່ຽວຂ້ອງ;

4. ມີການເກັບຮັກສາ ແລະ ມີໄວ້ໃນຄອບຄອງ ຖືກຕ້ອງຕາມເຕັກນິກ ທີ່ກຳນົດໄວ້ໃນມາດຕາ 33 ຂອງດຳລັດສະບັບນີ້;
5. ປະຕິບັດຕາມຂັ້ນຕອນ, ເງື່ອນໄຂ ແລະ ມາດຕະຖານ ຂອງກະຊວງກະສິກຳ ແລະ ປ່າໄມ້ ກຳນົດໄວ້ແຕ່ລະໄລຍະ.

ມາດຕະການ ຄວາມປອດໄພ ກ່ຽວກັບ ການສົ່ງອອກ

ໃນມາດຕາ 30 ຂອງດຳລັດສະບັບນີ້ ກຳນົດໄວ້ວ່າ ຢາປາບສັດຕູພືດທີ່ຈະສົ່ງອອກ ຕ້ອງໄດ້ຮັບອະນຸຍາດ ຈາກອົງການຄຸ້ມຄອງວຽກງານຢາປາບສັດຕູພືດ ແລະ ຕ້ອງປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງ ຂອງ ສປປ ລາວ, ລະບຽບການ ແລະ ເງື່ອນໄຂຂອງປະເທດນຳເຂົ້າ ແລະ ສົ່ງຜ່ານ.

ມາດຕະການ ຄວາມປອດໄພ ກ່ຽວກັບ ການສົ່ງຜ່ານ

ໃນມາດຕາ 31 ຂອງດຳລັດສະບັບນີ້ ກຳນົດໄວ້ວ່າ ການຂົນສົ່ງຢາປາບສັດຕູພືດ ຜ່ານ ສປປ ລາວ ຕ້ອງແຈ້ງໃຫ້ອົງການຄຸ້ມຄອງວຽກງານຢາປາບສັດຕູພືດ ຢ່າງໜ້ອຍ ສາມສິບ ວັນ ກ່ອນການສົ່ງຜ່ານ ແລະ ໃຫ້ປະຕິບັດຕາມເງື່ອນໄຂ ດັ່ງນີ້:

1. ຮັບປະກັນຄວາມປອດໄພໃນການຂົນສົ່ງ, ບໍ່ໃຫ້ພາຊະນະບັນຈຸຮົ່ວຊິມ ຫຼື ການແຜ່ກະຈາຍ ຂອງຢາປາບສັດຕູພືດ;
2. ປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງຂອງ ສປປ ລາວ, ສັນຍາສອງຝ່າຍ ຫຼື ຫຼາຍຝ່າຍ ທີ່ ສປປ ລາວ ເປັນພາຄີ.

ມາດຕະການ ຄວາມປອດໄພ ກ່ຽວກັບ ການສົ່ງຜ່ານ

ໃນມາດຕາ 32 ຂອງດຳລັດສະບັບນີ້ ກຳນົດໄວ້ວ່າ ການຂົນສົ່ງຢາປາບສັດຕູພືດ ແລະ ສິ່ງເສດເຫຼືອຢາປາບສັດຕູພືດ ທີ່ນຳໃຊ້ແບບຄົວເຮືອນ ຕ້ອງປະຕິບັດຕາມເງື່ອນໄຂ ດັ່ງນີ້:

1. ຫຼີກເວັ້ນການນຳໃຊ້ພາຫະນະຂົນສົ່ງມວນຊົນ ແລະ ການຂົນສົ່ງທາງນໍ້າ ຕ້ອງຮັບປະກັນຄວາມປອດໄພ;

2. ມີການຈັດວາງ, ຫຸ້ມຫໍ່ພາຊະນະບັນຈຸ, ປິດແຈບ ແລະ ປອດໄພ ໂດຍ ແຍກອອກຈາກເຄື່ອງບໍລິໂພກ, ສິ່ງທີ່ມີຊີວິດ ແລະ ສິ່ງອື່ນໆ.

ສໍາລັບການຂົນສົ່ງຢາປາບສັດຕູພືດ ລວມທັງສິ່ງເສດເຫຼືອຢາປາບສັດຕູ ພືດ ທີ່ນໍາເຂົ້າ, ສົ່ງອອກ, ສົ່ງຜ່ານ, ຜະລິດ, ຈໍາໜ່າຍ ແລະ ນໍາໃຊ້ ຕ້ອງປະຕິບັດ ຕາມເງື່ອນໄຂ ດັ່ງນີ້:

1. ມີຜູ້ຂັບຂີ່ທີ່ມີປະສົບການ ແລະ ຄວາມຮູ້ພື້ນຖານ ກ່ຽວກັບ ການປ້ອງ ກັນ ແລະ ຮັກສາຄວາມປອດໄພ ກ່ຽວກັບ ຢາປາບສັດຕູພືດ;
2. ມີລິດຂົນສົ່ງຢາປາບສັດຕູພືດ ແລະ ສິ່ງເສດເຫຼືອຢາປາບສັດຕູພືດ ສະເພາະ ຕາມມາດຕະຖານເຕັກນິກທີ່ກ່ຽວຂ້ອງ;
3. ມີຄູ່ມື ແລະ ອຸປະກອນປ້ອງກັນຄວາມປອດໄພ;
4. ຂົນສົ່ງຕາມເສັ້ນທາງ ທີ່ໄດ້ຮັບອະນຸຍາດ;
5. ສໍາເນົາໃບອະນຸຍາດນໍາເຂົ້າ ແລະ ເອກະສານອື່ນທີ່ກ່ຽວຂ້ອງ ຂອງຜູ້ດໍາ ເນີນທຸລະກິດ ນໍາເຂົ້າ ແລະ ຈໍາໜ່າຍ ໄປພ້ອມກັບການຂົນສົ່ງຢາປາບ ສັດຕູພືດ;
6. ມີລິດຂົນສົ່ງຢາປາບສັດຕູພືດ ທີ່ປິດແຈບ ແລະ ມີປ້າຍເຕືອນ ອັນຕະລາຍ;
7. ສໍາລັບຂະບວນລິດຂົນສົ່ງຢາປາບສັດຕູພືດ ຕ້ອງມີລິດນໍາຂະບວນ ຖືກຕ້ອງ ຕາມລະບຽບການທີ່ກ່ຽວຂ້ອງ;
8. ປະຕິບັດຕາມເງື່ອນໄຂອື່ນ ຕາມກົດໝາຍ ແລະ ລະບຽບການ.

ໃນກໍລະນີ ເກີດອຸປະຕິເຫດ ຫຼື ການຮົ່ວໄຫຼ ໃນລະຫວ່າງການຂົນສົ່ງຢາປາບ ສັດຕູພືດ ຜູ້ບໍລິການຂົນສົ່ງ ແລະ ເຈົ້າຂອງຢາປາບສັດຕູພືດ ຕ້ອງແຈ້ງຕໍ່ ອົງການຄຸ້ມ ຄອງວຽກງານຢາປາບສັດຕູພືດທີ່ຢູ່ໃກ້ສຸດໃນທັນໃດ ໂດຍປະສານກັບຂະແໜງການ ສາທາລະນະສຸກ ແລະ ຂະແໜງການອື່ນທີ່ກ່ຽວຂ້ອງ ເພື່ອຫາມາດຕະການແກ້ໄຂ ອຸປະຕິເຫດ ຕາມທີ່ໄດ້ກໍານົດໄວ້ໃນກົດໝາຍວ່າດ້ວຍ ການຄຸ້ມຄອງເຄມີ, ພ້ອມທັງ

ຮັບຜິດຊອບຄ່າໃຊ້ຈ່າຍ ກ່ຽວກັບ ການບໍາບັດ ແລະ ກຳຈັດສິ່ງເສດເຫຼືອຢາປາບສັດຕູພືດ ຕາມແຕ່ລະກໍລະນີ.

ມາດຕະການ ການເກັບຮັກສາ ແລະ ມີໄວ້ໃນຄອບຄອງ

ໃນມາດຕາ 33 ຂອງດຳລັດສະບັບນີ້ ກຳນົດໄວ້ວ່າ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ເກັບຮັກສາ ແລະ ມີໄວ້ຄອບຄອງຢາປາບສັດຕູພືດ ໃຫ້ແຍກຈາກ ວັດຖຸອື່ນ ແລະ ໃຫ້ປະຕິບັດຕາມຄຳແນະນຳສຳລັບການເກັບຮັກສາ ທີ່ຂຽນໄວ້ໃນ ສະຫຼາກຢາປາບສັດຕູພືດ.

ນອກຈາກນັ້ນ ສຳລັບ ຜູ້ຜະລິດ, ຜູ້ນຳເຂົ້າ ແລະ ຜູ້ຈຳໜ່າຍຢາປາບສັດຕູພືດ ຕ້ອງມີ:

1. ສາງເກັບມ້ຽນສະເພາະ ທີ່ຫ່າງໄກຈາກ ເດັກນ້ອຍ, ຊຸມຊົນ, ໂຮງຮຽນ, ໂຮງໝໍ, ຕະຫຼາດ, ແຫຼ່ງນໍ້າ ແລະ ຖືກຕ້ອງຕາມມາດຕະຖານເຕັກນິກ, ລະບົບການເກັບຮັກສາທີ່ປອດໄພ ລວມທັງ ມາດຕະການ ບົວລະບັດ ຮັກສາ, ມາດຕະການປ້ອງກັນ, ຟື້ນຟູ, ກຳຈັດຄວາມເປັນພິດ ແລະ ອັກຄີໄພ;
2. ການຝຶກອົບຮົມ ໃຫ້ແກ່ ແຮງງານເຮັດວຽກໃນສາງເກັບມ້ຽນ ກ່ຽວກັບ ການປ້ອງກັນ ແລະ ຮັກສາຄວາມປອດໄພ ແລະ ມີປ້າຍເຕືອນ ອັນຕະລາຍຕິດໄວ້ໃນສາງເກັບມ້ຽນ;
3. ບັນທຶກຂໍ້ມູນການເກັບຮັກສາຢາປາບສັດຕູພືດ ແລະ ລາຍງານເປັນ ປົກກະຕິ ໃຫ້ອົງການຄຸ້ມຄອງວຽກງານຢາປາບສັດຕູພືດຊາບ;
4. ປະຕິບັດຕາມເງື່ອນໄຂອື່ນໆ ທີ່ກະຊວງກະສິກຳ ແລະ ປ່າໄມ້ ກຳນົດ ໄວ້.

ໃນກໍລະນີເກີດອຸປະຕິເຫດ ຫຼື ການຮົ່ວໄຫຼ ໃນໄລຍະການເກັບຮັກສາ ຫຼື ຄອບຄອງຢາປາບສັດຕູພືດ ຜູ້ເກັບຮັກສາ ຫຼື ເຈົ້າຂອງຢາປາບສັດຕູພືດ ຕ້ອງແຈ້ງຕໍ່ ອົງການຄຸ້ມຄອງວຽກງານຢາປາບສັດຕູພືດ ທີ່ຢູ່ໃກ້ສຸດໃນທັນໃດ ໂດຍປະສານກັບ ຂະແໜງການສາທາລະນະສຸກ ແລະ ຂະແໜງການອື່ນທີ່ກ່ຽວຂ້ອງ ເພື່ອຫາມາດ

ຕະການແກ້ໄຂອຸປະຕິເຫດ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍ ການຄຸ້ມຄອງ ເຄມີ, ພ້ອມທັງຮັບຜິດຊອບຄ່າໃຊ້ຈ່າຍ ກ່ຽວກັບ ການບຳບັດ ແລະ ກຳຈັດສິ່ງເສດ ເຫຼືອຢາປາບສັດຕູພືດ ຕາມແຕ່ລະກໍລະນີ.

ມາດຕະການ ການນຳໃຊ້

ໃນມາດຕາ 34 ຂອງດຳລັດສະບັບນີ້ ກຳນົດໄວ້ວ່າ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ນຳໃຊ້ຢາປາບສັດຕູພືດ ໃຫ້ປະຕິບັດຕາມເງື່ອນໄຂ ດັ່ງນີ້:

1. ເປັນຢາປາບສັດຕູພືດທີ່ໄດ້ຂຶ້ນທະບຽນວິຊາການ ນຳກະຊວງກະສິກຳ ແລະ ປ່າໄມ້;
2. ນຳໃຊ້ເທົ່າທີ່ຈຳເປັນ ເພື່ອຫຼຸດຜ່ອນຄວາມສ່ຽງຈາກ ຢາປາບສັດຕູພືດ ພາຍຫຼັງປະຕິບັດຕາມຫຼັກການປ້ອງກັນພືດແບບປະສົມປະສານ;
3. ຄັດເລືອກຢາປາບສັດຕູພືດທີ່ເໝາະສົມ ເພື່ອນຳໃຊ້ເຂົ້າໃນການກຳຈັດ ສັດຕູພືດ ແລະ ພືດເປົ້າໝາຍ ຕາມທີ່ກຳນົດໄວ້ໃນສະຫຼາກ;
4. ປະຕິບັດຕາມຄຳແນະນຳການນຳໃຊ້ ແລະ ໄລຍະເວລາຢຸດໃຊ້ກ່ອນ ເກັບກ່ຽວພືດ ທີ່ກຳນົດໄວ້ໃນສະຫຼາກ;
5. ປະຕິບັດຕາມເຕັກນິກວິຊາການ ໃນການນຳໃຊ້ຢາປາບສັດຕູພືດ ໃຫ້ ຖືກຕ້ອງ ແລະ ເໝາະສົມເພື່ອຮັບປະກັນປະສິດທິພາບ ແລະ ຄວາມ ປອດໄພຕໍ່ສຸຂະພາບ ຂອງຄົນ, ສັດ ແລະ ສິ່ງແວດລ້ອມ;
6. ມີອຸປະກອນ ແລະ ເຄື່ອງນຸ່ງປ້ອງກັນຄວາມປອດໄພ ພ້ອມທັງ ຮັບປະກັນຄວາມປອດໄພ ຕໍ່ ຄົນ, ສັດ ແລະ ສິ່ງແວດລ້ອມບໍລິເວນໃກ້ ຄຽງ ຕາມເຕັກນິກໃນລະຫວ່າງການນຳໃຊ້ຢາປາບສັດຕູພືດ ແລະ ຕິດ ປ້າຍເຕືອນອັນຕະລາຍ ກ່ອນ ແລະ ພາຍຫຼັງການນຳໃຊ້;
7. ເກັບຮັກສາຢາປາບສັດຕູພືດໃຫ້ມີຄວາມປອດໄພ ແລະ ກຳຈັດທຳລາຍ ສິ່ງເສດເຫຼືອຢາປາບສັດຕູພືດທັນທີໃຫ້ຖືກຕ້ອງ ຕາມຂໍ້ແນະນຳທີ່ ກຳນົດໄວ້ໃນສະຫຼາກຢາປາບສັດຕູພືດ ພາຍຫຼັງການນຳໃຊ້;
8. ມີການກວດກາສຸຂະພາບປະຈຳປີ ສຳລັບຜູ້ນຳໃຊ້ຢາປາບສັດຕູພືດ.

ໃນກໍລະນີເກີດອຸປະຕິເຫດ ຫຼື ການເບື້ອ ໃນລະຫວ່າງການນໍາໃຊ້ຢາ ຢາບສັດຕູພືດ ຜູ້ນໍາໃຊ້ຢາຢາບສັດຕູພືດ ຕ້ອງປະຕິບັດຕາມຄໍາແນະນໍາເບື້ອງຕົ້ນ ໃນສະຫຼາກ ແລະ ແຈ້ງ ຕໍ່ ອົງການຄຸ້ມຄອງວຽກງານຢາຢາບສັດຕູພືດ ທີ່ຢູ່ໃກ້ ສຸດໃນທັນໃດໂດຍປະສານກັບ ຂະແໜງການສາທາລະນະສຸກ ແລະ ຂະແໜງ ການອື່ນທີ່ກ່ຽວຂ້ອງ ເພື່ອຫາມາດຕະການແກ້ໄຂອຸປະຕິເຫດ ຕາມທີ່ໄດ້ກໍານົດ ໄວ້ໃນກົດໝາຍວ່າດ້ວຍ ການຄຸ້ມຄອງເຄມີ.

3.7. ການຕິດຕາມ ແລະ ລາຍງານ ກ່ຽວກັບ ຢາຢາບສັດຕູພືດ

ຂະແໜງການກະສິກໍາ ແລະ ປ່າໄມ້ ຕ້ອງປະສານສົມທົບກັບຂະແໜງການ ອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ສ້າງແຜນການສໍາຫຼວດຄວາມສ່ຽງ ຢາຢາບສັດຕູພືດ ເພື່ອຕິດຕາມເກັບກໍາຂໍ້ມູນ ກ່ຽວກັບ ການຜະລິດ, ການນໍາເຂົ້າ, ການຈໍາໜ່າຍ, ການນໍາໃຊ້, ປະສິດທິພາບ, ຜົນກະທົບ ແລະ ສານຕົກຄ້າງຂອງຢາ ຢາບສັດຕູພືດ ລວມທັງຢາຢາບສັດຕູພືດທີ່ຫ້າມນໍາໃຊ້.

ບຸກຄົນ, ນິຕິບຸກຄົນ ແລະ ການຈັດຕັ້ງ ຕ້ອງເປັນເຈົ້າການລາຍງານ ຕໍ່ ອົງການຄຸ້ມຄອງວຽກງານຢາຢາບສັດຕູພືດ ທີ່ຢູ່ໃກ້ສຸດຊາບ ເມື່ອພົບເຫັນ ຢາຢາບ ສັດຕູພືດທີ່ຫ້າມນໍາໃຊ້, ການເບື້ອ ຫຼື ປະກົດການ ຜົນກະທົບທີ່ເກີດຂຶ້ນຈາກຢາຢາບ ສັດຕູພືດ, ການນໍາໃຊ້ ແລະ ການເຄື່ອນໄຫວກົດຈະການຢາຢາບສັດຕູພືດທີ່ບໍ່ ຖືກຕ້ອງຕາມລະບຽບການ.

3.8. ການບໍາບັດ ແລະ ກໍາຈັດຢາຢາບສັດຕູພືດ

ຢາຢາບສັດຕູພືດປອມ, ເສຍຄຸນລັກສະນະ, ບໍ່ໄດ້ມາດຕະຖານ ແລະ ສິ່ງ ເສດເຫຼືອຢາຢາບສັດຕູພືດ ຕ້ອງບໍາບັດ ຫຼື ກໍາຈັດ ຕາມວິທີການທີ່ກໍານົດໄວ້, ໃນ ກໍລະນີບໍ່ສາມາດບໍາບັດ ຫຼື ກໍາຈັດໄດ້ ຕ້ອງເກັບຮັກສາໄວ້ໃນບ່ອນທີ່ປອດໄພ ແລະ ແຈ້ງຕໍ່ອົງການຄຸ້ມຄອງວຽກງານຢາຢາບສັດຕູພືດ ແລະ ຂະແໜງການອື່ນທີ່ກ່ຽວຂ້ອງ ເພື່ອກໍານົດມາດຕະການແກ້ໄຂທີ່ເໝາະສົມ.

ການບໍາບັດ ແລະ ການກຳຈັດຢາປາບສັດຕູພືດ ຕ້ອງປະຕິບັດຕາມຄູ່ມືແນະນຳ ແລະ ນຳໃຊ້ເຕັກໂນໂລຊີ ທີ່ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມກຳນົດ. ຄ່າໃຊ້ຈ່າຍໃນການບໍາບັດ ຫຼື ກຳຈັດຢາປາບສັດຕູພືດ ໃຫ້ເປັນຄວາມຮັບຜິດຊອບຂອງເຈົ້າຂອງຢາປາບສັດຕູພືດ.

4. ດຳລັດ ວ່າດ້ວຍ ການຄຸ້ມຄອງຢາປາບສັດຕູພືດ ຫ້າມບໍ່ໃຫ້ ການຈັດຕັ້ງ ແລະ ບຸກຄົນເຮັດມີຫຍັງແດ່?

4.1. ຂໍ້ຫ້າມທົ່ວໄປ

ຫ້າມ ບຸກຄົນ, ນິຕິບຸກຄົນ ແລະ ການຈັດຕັ້ງ ມີພຶດຕິກຳ ດັ່ງນີ້:

1. ນຳເຂົ້າ, ຄອບຄອງ ຫຼື ນຳໃຊ້ຢາປາບສັດຕູພືດ ທີ່ບໍ່ໄດ້ຂຶ້ນທະບຽນວິຊາການ ຢູ່ ສປປ ລາວ;
2. ຖິ້ມ, ລ້າງ ຫຼື ຖອກ ສິ່ງເສດເຫຼືອຢາປາບສັດຕູພືດ ລົງແຫຼ່ງນ້ຳ ແລະ ເຂດຊຸມຊົນ;
3. ຈ້າງບຸກຄົນໃຫ້ບໍລິການ ກ່ຽວກັບ ຢາປາບສັດຕູພືດ ທີ່ບໍ່ໄດ້ຮັບອະນຸຍາດ;
4. ບໍາບັດ, ກຳຈັດຢາປາບສັດຕູພືດ ແລະ ສິ່ງເສດເຫຼືອຢາປາບສັດຕູພືດ ບໍ່ຖືກຕ້ອງຕາມ ມາດຕາ 36 ຂອງດຳລັດສະບັບນີ້;
5. ນຳໃຊ້ພາຊະນະບັນຈຸ ຫຼື ສິ່ງຫຸ້ມຫໍ່ຢາປາບສັດຕູພືດ ເພື່ອບັນຈຸອາຫານ, ເຄື່ອງດື່ມ ຫຼື ຈຸດປະສົງອື່ນ;
6. ມີພຶດຕິກຳອື່ນ ທີ່ລະເມີດກົດໝາຍ ແລະ ລະບຽບການ.

4.2. ຂໍ້ຫ້າມ ສໍາລັບ ຜູ້ດໍາເນີນທຸລະກິດ

ນອກຈາກຂໍ້ຫ້າມທົ່ວໄປ ທີ່ໄດ້ກຳນົດໄວ້ໃນ ມາດຕາ 48 ຂອງດໍາລັດ ສະບັບນີ້ ຫ້າມຜູ້ດໍາເນີນທຸລະກິດຢາປາບສັດຕູພືດ ມີພຶດຕິກຳ ດັ່ງນີ້:

1. ດໍາເນີນທຸລະກິດຢາປາບສັດຕູພືດ ໂດຍທີ່ບໍ່ໄດ້ຮັບອະນຸຍາດ;
2. ຜະລິດ, ນໍາເຂົ້າ, ສົ່ງອອກ, ນໍາໃຊ້ ຫຼື ຈໍາໜ່າຍຢາປາບສັດຕູພືດ ທີ່ບໍ່ໄດ້ ຂຶ້ນທະບຽນ, ຢາປາບສັດຕູພືດປອມ, ຢາປາບສັດຕູພືດເສຍຄຸນ ລັກສະນະ ແລະ ຢາປາບສັດຕູພືດບໍ່ໄດ້ມາດຕະຖານ ລວມທັງສິ່ງເສດ ເຫຼືອຢາປາບສັດຕູພືດ;
3. ຄ່ຽນຖ່າຍ ຫຼື ແບ່ງຢາປາບສັດຕູພືດ ຈາກພາຊະນະບັນຈຸເດີມ ເພື່ອຂາຍ ແລະ ນໍາໃຊ້ ໂດຍບໍ່ໄດ້ຮັບອະນຸຍາດ ຈາກອົງການຄຸ້ມຄອງວຽກງານຢາ ປາບສັດຕູພືດ;
4. ປ່ຽນແປງ ການຫຸ້ມຫໍ່, ເນື້ອໃນ ຫຼື ອົງປະກອບ ໃນສະຫຼາກຢາປາບ ສັດຕູພືດ ໂດຍບໍ່ໄດ້ຮັບອະນຸຍາດ ຈາກອົງການຄຸ້ມຄອງວຽກງານຢາ ປາບສັດຕູພືດ;
5. ໃຫ້ລາງວັນ ຫຼື ຂອງຂວັນ ເພື່ອຊຸກຍູ້ການຊື້ ຫຼື ນໍາໃຊ້ຢາປາບສັດຕູພືດ ຂອງຕົນ ຍົກເວັ້ນເຄື່ອງປ້ອງກັນຕົວ ກ່ຽວກັບ ການນໍາໃຊ້ຢາປາບສັດຕູ ພືດ;
6. ໂຄສະນາ ຫຼື ໃສ່ຮ້າຍປ້າຍສີ ຜູ້ດໍາເນີນທຸລະກິດອື່ນ;
7. ຈໍາໜ່າຍຢາປາບສັດຕູພືດ ໃຫ້ຜູ້ຂາຍຍ່ອຍ ຫຼື ຜູ້ຈໍາໜ່າຍອື່ນ ທີ່ບໍ່ມີໃບ ອະນຸຍາດດໍາເນີນທຸລະກິດຢາປາບສັດຕູພືດ;
8. ບໍາບັດ ຫຼື ກໍາຈັດສິ່ງເສດເຫຼືອຢາປາບສັດຕູພືດ ໂດຍບໍ່ໄດ້ຮັບອະນຸຍາດ;
9. ໃຫ້ສິນບິນແກ່ພະນັກງານ ແລະ ເຈົ້າໜ້າທີ່ກວດກາຢາປາບສັດຕູພືດ, ປອມແປງເອກະສານ ກ່ຽວກັບ ວຽກງານຢາປາບສັດຕູພືດ;
10. ມີພຶດຕິກຳອື່ນ ທີ່ລະເມີດກົດໝາຍ ແລະ ລະບຽບການ.

ອະທິບາຍຄຳສັບ:

ຢາປາບສັດຕູພືດທີ່ຫ້າມນຳໃຊ້ ໝາຍເຖິງ ຢາປາບສັດຕູພືດ ຊຶ່ງຖືກຫ້າມຜະລິດ, ນຳເຂົ້າ, ຈຳໜ່າຍ, ນຳໃຊ້ ແລະ ການເຄື່ອນໄຫວອື່ນ ເພື່ອປົກປ້ອງສຸຂະພາບ ຂອງຄົນ, ສັດ ແລະ ສິ່ງແວດລ້ອມ ລວມທັງຢາປາບສັດຕູພືດທີ່ຖືກຍົກເລີກ ແລະ ລົບຊົ່ອອກຈາກ ບັນຊີອະນຸຍາດນຳໃຊ້ ໃນ ສປປ ລາວ;

ຢາປາບສັດຕູພືດປອມ ໝາຍເຖິງ ຜະລິດຕະພັນທີ່ຜະລິດ ແລະ ຫຸ້ມຫໍ່ຄ້າຍຄື ກັບ ຜະລິດຕະພັນທີ່ໄດ້ຂຶ້ນທະບຽນແລ້ວ ແຕ່ມີສ່ວນປະກອບ, ທາດພືດ, ເຄື່ອງໝາຍ ການຄ້າ ຫຼື ອາຍຸການນຳໃຊ້ ບໍ່ກົງກັບສະຫຼາກ;

ອະທິບາຍຄຳສັບ:

ຢາປາບສັດຕູພືດທີ່ບໍ່ໄດ້ມາດຕະຖານ ໝາຍເຖິງ ຜະລິດຕະພັນຢາປາບສັດຕູພືດ ທີ່ມີທາດ ພືດໜ້ອຍ ຫຼື ຫຼາຍກວ່າ, ມີສິ່ງເຈືອປົນ ຫຼື ຄຸນລັກສະນະອື່ນ ທີ່ບໍ່ຖືກຕ້ອງຕາມ ມາດຕະຖານທີ່ໄດ້ຂຶ້ນທະບຽນໄວ້;

ຢາປາບສັດຕູພືດເສຍຄຸນລັກສະນະ ໝາຍເຖິງ ຜະລິດຕະພັນຢາປາບສັດຕູພືດ ທີ່ໝົດອາຍຸ ການນຳໃຊ້ ຕາມທີ່ສະແດງໄວ້ໃນສະຫຼາກ ແລະ ເປັນຢາປາບສັດຕູພືດ ທີ່ປ່ຽນສະພາບ ຈາກລັກສະນະເດີມ ເປັນຕົ້ນ ຈັບກັນເປັນກ້ອນ, ປ່ຽນສີ ແລະ ລັກສະນະອື່ນ.

4.3. ຂໍ້ຫ້າມສຳລັບຜູ້ນຳໃຊ້

ນອກຈາກຂໍ້ຫ້າມທົ່ວໄປ ທີ່ໄດ້ກຳນົດໄວ້ໃນ ມາດຕາ 48 ຂອງດຳລັດ ສະບັບນີ້ ຫ້າມຜູ້ນຳໃຊ້ ມີພືດຕິກຳ ດັ່ງນີ້:

1. ນຳໃຊ້ຢາປາບສັດຕູພືດທີ່ບໍ່ໄດ້ຂຶ້ນທະບຽນ;
2. ນຳໃຊ້ຢາປາບສັດຕູພືດໂດຍ ບໍ່ຖືກຕ້ອງຕາມຫຼັກວິຊາການ ຕາມທີ່ໄດ້ ກຳນົດໄວ້ໃນມາດຕາ 34 ຂອງດຳລັດສະບັບນີ້;

3. ນຳໃຊ້ຢາປາບສັດຕູພືດໃກ້ແຫຼ່ງນ້ຳ ທີ່ໃຊ້ບໍລິໂພກ;
4. ໃຫ້ໄດ້ກອາຍຸຕໍາກວ່າ ສິບຫ້າ ປີ ແລະ ຜູ້ຍິງຖືພາ ນຳໃຊ້ຢາປາບສັດຕູພືດ;
5. ມີພຶດຕິກຳອື່ນ ທີ່ລະເມີດກົດໝາຍ ແລະ ລະບຽບການ.

4.4. ຂໍ້ຫ້າມສຳລັບພະນັກງານ ແລະ ເຈົ້າໜ້າທີ່ກວດກາຢາປາບສັດຕູພືດ

ນອກຈາກຂໍ້ຫ້າມທົ່ວໄປ ທີ່ໄດ້ກຳນົດໄວ້ໃນມາດຕາ 48 ຂອງດຳລັດສະບັບນີ້ ຫ້າມພະນັກງານ ແລະ ເຈົ້າໜ້າກວດກາຢາປາບສັດຕູພືດ ມີພຶດຕິກຳ ດັ່ງນີ້:

1. ສວຍໃຊ້ສິດ, ໜ້າທີ່ຕໍາແໜ່ງ, ບັງຄັບ, ນາບຊູ່ ເພື່ອຫາຜົນປະໂຫຍດໃສ່ຕົນ ຫຼື ພັກພວກຕົນ;
2. ເປີດເຜີຍຄວາມລັບ ທາງລັດຖະການ ຫຼື ຂອງຜູ້ດຳເນີນທຸລະກິດ ໂດຍບໍ່ໄດ້ຮັບອະນຸຍາດ;
3. ຮັບສິນບົນ, ກົດໜ່ວງຖ່ວງດຶງເອກະສານ;
4. ປອມແປງເອກະສານ ຫຼື ອອກເອກະສານທີ່ບໍ່ຖືກຕ້ອງ;
5. ເພີ່ມ ຫຼື ຫຼຸດຄ່າທຳນຽມ, ຄ່າບໍລິການວິຊາການ ຫຼື ນຳໃຊ້ລາຍຮັບຈາກວຽກງານຢາປາບສັດຕູພືດ ບໍ່ຖືກຕ້ອງຕາມລະບຽບການ;
6. ຂາດຄວາມຮັບຜິດຊອບ ຫຼື ປະຕິບັດໜ້າທີ່ດ້ວຍຄວາມປະໝາດ ຊຶ່ງພາໃຫ້ເກີດຄວາມເສຍຫາຍ;
7. ມີພຶດຕິກຳອື່ນ ທີ່ລະເມີດກົດໝາຍ ແລະ ລະບຽບການ.

5. ຖ້ານິຕິບຸກຄົນ ແລະ ນິຕິບຸກຄົນຫາກລະເມີດ ດຳລັດ ວ່າດ້ວຍ ຢາປາບສັດຕູພືດ ຈະໄດ້ຮັບໂທດຄືແນວໃດ?

5.1. ມາດຕະການ ສຶກສາອົບຮົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດດຳລັດສະບັບນີ້ ເປັນຕົ້ນການລະເມີດຂໍ້ຫ້າມ ທີ່ມີລັກສະນະເບົາບາງ ຊຶ່ງບໍ່ເປັນການກະທຳຜິດ ທາງອາຍາ

ແລະ ບໍ່ເປັນອັນຕະລາຍຮ້າຍແຮງ ຕໍ່ ເສດຖະກິດ-ສັງຄົມ ແລະ ສິ່ງແວດລ້ອມ ແຕ່ຖ້າ ມີຄວາມຈິງໃຈລາຍງານ, ຮັບສາລະພາບ ຕໍ່ ການກະທຳທີ່ບໍ່ຖືກຕ້ອງຂອງຕົນ ຈະຖືກ ສຶກສາອົບຮົມ ແລະ ກ່າວເຕືອນເປັນລາຍລັກອັກສອນ.

5.2. ມາດຕະການການປັບໃໝ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດດຳລັດສະບັບນີ້ ຈະຖືກ ປັບໃໝຕາມກໍລະນີ ດັ່ງນີ້:

1. ຜະລິດ, ນຳເຂົ້າ, ສົ່ງອອກ, ສົ່ງຜ່ານ ແລະ ຂົນສົ່ງຢາປາບສັດຕູພືດ ໂດຍ ທີ່ບໍ່ໄດ້ຮັບອະນຸຍາດ ຈະຖືກຍຶດຢາປາບສັດຕູພືດ ແລະ ຖືກປັບໃໝ ຫ້າສິບສ່ວນຮ້ອຍ ຂອງມູນຄ່າຢາປາບສັດຕູພືດ;
2. ນຳເຂົ້າຢາປາບສັດຕູພືດ ທີ່ໝົດອາຍຸ ຫຼື ເສຍຄຸນລັກສະນະ ຈະຖືກປັບ ໃໝ ຫ້າສິບສ່ວນຮ້ອຍ ຂອງມູນຄ່າຢາປາບສັດຕູພືດ ແລະ ໃຫ້ສິ່ງກັບ ຄົນປະເທດຕົ້ນທາງ;
3. ຈຳໜ່າຍ, ນຳໃຊ້ ຫຼື ມີໄວ້ໃນຄອບຄອງຢາປາບສັດຕູພືດ ທີ່ບໍ່ໄດ້ຂຶ້ນ ທະບຽນວິຊາການ ຫຼື ຢູ່ໃນບັນຊີຫ້າມນຳໃຊ້ ໃນ ສປປ ລາວ ຈະຖືກຍຶດ ຢາປາບສັດຕູພືດ ແລະ ປັບໃໝ ໜຶ່ງເທົ່າ ຂອງມູນຄ່າຢາປາບສັດຕູພືດ;
4. ປະສົມ, ຄ່ຽນຖ່າຍ, ແບ່ງຢາປາບສັດຕູພືດ ຈາກພາຊະນະບັນຈຸເດີມ, ປ່ຽນແປງການຫຸ້ມຫໍ່ ຫຼື ເນື້ອໃນ ຂອງສະຫຼາກຢາປາບສັດຕູພືດ ໂດຍບໍ່ ໄດ້ຮັບອະນຸຍາດ ຈາກອົງການຄຸ້ມຄອງວຽກງານຢາປາບສັດຕູພືດ ຈະ ຖືກຍຶດຢາປາບສັດຕູພືດ ແລະ ຖືກປັບໃໝ ໜຶ່ງເທົ່າ ຂອງມູນຄ່າຢາ ປາບສັດຕູພືດ;
5. ຈຳໜ່າຍຢາປາບສັດຕູພືດ ໃຫ້ຜູ້ຂາຍຍ່ອຍ ຫຼື ຜູ້ຈຳໜ່າຍອື່ນ ທີ່ບໍ່ມີໃບ ອະນຸຍາດດຳເນີນກິດຈະການຢາປາບສັດຕູພືດ ຈະຖືກຍຶດຢາປາບສັດຕູ ພືດ ແລະ ຖືກປັບໃໝ ໜຶ່ງເທົ່າ ຂອງມູນຄ່າຢາປາບສັດຕູພືດ;
6. ໃຫ້ບໍລິການ ດ້ານ ຢາປາບສັດຕູພືດ ໂດຍບໍ່ໄດ້ຮັບອະນຸຍາດ:
 - ລະເມີດຄັ້ງທີໜຶ່ງ ຈະຖືກສຶກສາອົບຮົມ ແລະ ບັນທຶກໄວ້ໃນປຶ້ມ ຕິດຕາມ;

- ລະເມີດຄັ້ງທີສອງ ຈະຖືກຢຶດອຸປະກອນ, ຢາປາບສັດຕູພຶດ ແລະ ຖືກປັບໃໝ ໜຶ່ງເທົ່າ ຂອງມູນຄ່າການບໍລິການ.
- 7. ໃຊ້ບຸກຄົນ ທີ່ບໍ່ໄດ້ຮັບການຝຶກອົບຮົມ ກ່ຽວກັບຢາປາບສັດຕູພຶດ ໃຫ້ນຳໃຊ້ຢາປາບສັດຕູພຶດທີ່ມີຄວາມເປັນອັນຕະລາຍຮ້າຍແຮງ ແລະ ປານກາງ ຈະຖືກປັບໃໝ ໜຶ່ງເທົ່າ ຂອງມູນຄ່າຢາປາບສັດຕູພຶດ ແລະ ຮັບຜິດຊອບຄ່າເສຍຫາຍທີ່ເກີດຂຶ້ນ;
- 8. ບຳບັດ, ກຳຈັດຢາປາບສັດຕູພຶດ ແລະ ສິ່ງເສດເຫຼືອຢາປາບສັດຕູພຶດ ບໍ່ຖືກຕ້ອງຕາມລະບຽບການ ຈະຖືກປັບໃໝ ໜຶ່ງເທົ່າ ຂອງມູນຄ່າທີ່ເສຍຫາຍ;
- 9. ຂົນສົ່ງຢາປາບສັດຕູພຶດທີ່ບໍ່ຖືກຕ້ອງ ຕາມທີ່ກຳນົດໄວ້ໃນວັກ 1, 2 ມາດຕາ 32 ຂອງດຳລັດສະບັບນີ້ ຈະຖືກປັບໃໝ ຫ້າສິບສ່ວນຮ້ອຍ ຂອງມູນຄ່າຢາປາບສັດຕູພຶດ ພ້ອມທັງຖືກສຶກສາອົບຮົມ ແລະ ບັນທຶກໄວ້ໃນປຶ້ມຕິດຕາມ.

5.3. ມາດຕະການທາງອາຍາ

ບຸກຄົນໃດທີ່ໄດ້ລະເມີດດຳລັດສະບັບນີ້ ຊຶ່ງເປັນການກະທຳຜິດທາງອາຍາ ຈະຖືກລົງໂທດຕາມກົດໝາຍອາຍາ ຕາມກໍລະນີ ເປົາ ຫຼື ຫັກ.

5.4. ມາດຕະການເພີ່ມໂທດ

ນອກຈາກມາດຕະການ ຕໍ່ ຜູ້ລະເມີດ ຕາມທີ່ໄດ້ກຳນົດໃນມາດຕາ 70 ຂອງດຳລັດສະບັບນີ້ ຜູ້ລະເມີດຍັງຈະຕ້ອງປະຕິບັດມາດຕະການໂທດເພີ່ມ ເປັນຕົ້ນການໂຈະ ຫຼື ການຖອນ ໃບອະນຸຍາດດຳເນີນກິດຈະການຢາປາບສັດຕູພຶດ ແລະ ໃບທະບຽນວິສາຫະກິດ ຕາມແຕ່ລະກໍລະນີ.

ຮ່ວມມື ແລະ ສະໜັບສະໜູນການຈັດພິມ ໂດຍ:
ກົມປູກຝັງ ແລະ ອົງການ JICA



ພິມທີ່ ໂຮງພິມແຫ່ງລັດ ໂທ: 021 213153
E-mail: Printing.213153@gmail.com